

విలాస గోపాలకృష్ణయ్య గారి రచన

శ్రీ 22

1766

1959

మద్రాసు

అంతివర్గమా ఎక్కడికి?



2

శక్తి ప్రచురణాలయం, బెజవాడ

మద్రాసు మంత్రివర్గమూ ఎక్కడికి ?

“ప్రజల ఆదాయాన్ని పెంపొందించి, అందుమూలంగా పన్ను చెల్లించగల శక్తిని వృద్ధిపరచే ఆర్థికాభివృద్ధి ప్రణాళికలకు ప్రాధాన్యం యిస్తామంటూ” మన మద్రాసు ప్రభుత్వం పంచ వర్ష ప్రణాళికల మొత్తాలను 135 కోట్ల నుండి 80 కోట్ల రూపాయలకు తగ్గిస్తూ, నవంబరు 13న ప్రకటించింది.

మద్రాసులో కాంగ్రెస్ మంత్రివర్గం వచ్చిన తర్వాత ఈ మాటలు అమలులో జరుపుటకు ఇంతవరకేమైనా ప్రయత్నించిందేమో-యోచించుదాం.

ప్రజలకు కావలసింది కూడు, గుడ్డ, ఇళ్లు, వగైరాలు, ప్రభుత్వపు అంచనాలనుబట్టి చూచినా, అధిక ఆహారోత్పత్తికై ఇంతవరకు చేసిన కృషి కావ్పించదు. ఇంకా బియ్యం రేషనింగు తగ్గించవలసి వస్తుందని, సర్ది వాడుకొనడని రాజేంద్రప్రసాద్ మద్రాసు ప్రజలను వింతగా ప్రబోధించుచున్నాడు. రాష్ట్రంలో సరిపోయేపంటయేపండింది - దాన్యసేకరణ జయప్రదంగా సాగింది. దాన్యపు లోటుండదని ప్రధాని ప్రకాశంగారు అంటున్నారు. అన్ని జిల్లాల నుండి వారాలతరబడి రేషన్ డిపోలలో దాన్యం లభించడంలేదని ప్రజలు గొల్లున గోలపెట్టుతున్నారు.

పరాయి రాజ్యాలు నుండి, భారతదేశంలోని ఇతర రాష్ట్రాల నుండి, అధికధరలు చెల్లించి దాన్యంరేషనుడి పోలకండించితే, వాటిని వ్యాపారులు ఆహారమిటీలు బ్లాక్ మార్కెట్ చేస్తున్నారు. రాష్ట్రంలో పంటను, బోనసు చెల్లించి వసూలు చేస్తున్నాం అంటున్నారు. వ్యాపారులకు బోనసులు చేరుతున్నవి. పై పెచ్చు ఈ బోనసులవల్ల ప్రజల ఆదాయ

పెరుగజాలదు. మొత్తం మీద అదిభారంకూడా అవుతుంది. ప్రజలకు తిండిలిబించదు. పన్నుచెల్లించే శక్తి వృద్ధి పొందజోవదు.

మద్రాసు ప్రభుత్వం ఆంచనాల ప్రకారం ఆంధ్రజిల్లాలో

జిల్లాలు	ఎకరాలు
విశాఖ	550300
తూ. గో.	150300
ప. గో.	380012
కృష్ణా	242 87
గుంటూరు	436545
కర్నూలు	270184
బళ్ళారి	302907
అనంతపురం	524632
కడప	289024
నెల్లూరు	781464
చిత్తూరు	411945

సాగుకులాయకయిన బంజర్లన్నవి. తిండిలేక, చేయుటకు పవిత్రేక భూమిలిబిస్తే సాగుచేసుకొని బ్రతుకుటకు, ఉత్పాదంగా అధికాహారోత్పత్తి సాగించుటకు, నోట్లముమ్మరం పెరిగినా 1939 లో నూటికి అదనంగా నూరువంతుల వంతున ఋణభారం పెరిగిక్రొవించి పోతున్న వ్యవసాయకూలీలు, నూటికి 40 వంతున అప్పులుపెరిగి అవస్థపడుతున్న ఓదరైతాంగం, కవులుదార్లు, గంపెదానతో అర్రులుచాచి ఎదురుచూస్తున్నారు.

ఈపై బంజర్లు, సాగుకులాయవ్వండి చేస్తాంఅంటే-ఇదివరకు సాగు చేసిందీ ఈమధ్యసాగుచేసింది. లేదా-అంటే-ఇదిగో సాగుఅయింది అంటూ సాగుకులాయకు అయిన 50 ఎకరాల ప్లాటల విస్తీర్ణపు లెక్కలు అగస్టు 2 న(1946) ప్రకటించినవి గమనించదగినవి.

జిల్లా	ఉన్నపొలం	సాగైంది	1354వసరీ పోరంబోకుసాగు
వికాఖ.	7493	6330	2516
తూ. గో.	20975	3030	2862
ప. గో.	48914	8517	5712
కృష్ణా	9776	— (?)	8956
గుంటూరు	7636	139	26432
నెల్లూరు	68728	31672	41165
కడప	17929	664	41165
అనంతపురం	35201	—	14557
బళ్ళారి	74307	2004	12650
కర్నూలు	25492	18702	10842
చిత్తూరు	28602	—	2657

ఈ విధంగా 50 ఎకరాల లాట్లుగా గల భూమిని సాగుచేసుకోవడానికి, ఇప్పుడు చేసుకుంటున్న వారికే ఇస్తారా అంటే, వీలులేదని అనేక రూల్సులున్నవని, అవి ప్రతిబంధకం కల్పిస్తున్నవని చెప్పారు. పోనీ పోరంబోకులు 1354 వసరీలో సాగయినంతవరకైనా, అసాగుచేసేవారికే సాగుకు యిస్తారా అంటే, అదీ అసంభవమని అన్నారు. మరొక ప్రక్క సమ్మెలలో ప్రజాఉద్యమాలలో పాల్గొన్నవి ప్రభుత్వానికి హామీయిస్తామని అంటున్న, తిరిగివచ్చిన సిపాయిలకు ఇదివరకు వ్యవసాయకూలీలు, బీదరైతాంగం చేసుకుంటున్న భూములను సాగుకు యిస్తున్నారు. ఈ విధంగా గ్రామాల్లో తగాదాలు పెరిగిపోవుటకు అవకాశాలేర్పడుతున్నాయి.

వ్యవసాయ జీవనంమీద ఆధారపడినవారికి జీవనం పెరగడంతో బాటు ఆదాయం, అందువలన ప్రభుత్వపు ఆదాయం పెరిగే అవకాశం కన్పించడం లేదు. వ్యవసాయ ఆదాయాలపై వేరి కొలది, వందల కొలది ఎకరాలుచేసే భూస్వాములమీద పన్నువేస్తారా అంటే అన్నీ మినహాయింపుల

తోటి అధ్యయిజర్లు తయారు చేసిన శాసనాన్ని అమలులోకి తీసుకురాబోతున్నాం అంటున్నారు.

ఆహార పంటలు అధికంచేసే అవకాశంలేదు. రాష్ట్రేతర ప్రాంతాల నుండి తెప్పించిన ధాన్యానికి ఖర్చులు వగైరాలంటుండ, ధరల తేడాలో 10,80,000 (?) వరకు రాష్ట్ర ఖజానా నుండి చెల్లించడం, రాష్ట్ర ప్రజలమీద భారంపడడం కనిపించుచున్నది.

'పాడిపంటల' పత్రికలోను, కేంద్ర ప్రభుత్వం 'నూట్రీషన్'లోను బలవత్తరమగు ఆహారం తినవలెనని, ఉష్ణమాపక శక్తి ఉన్నతం కావలెనని పుష్టికర ఆహారం తినవలెనని ప్రతి మనిషి ఇంత ధాన్యం, పండ్లు, నూనె, కాయలు, పప్పులు తినవలెనని ప్రచారం చేస్తున్నారు. దీనికై ఉద్యోగస్తులు, వారిసిబ్బందీలు, పెరిగిపోతున్నవి. తిండి గింజలు అదనంగా కాదుగదా, అసలే కాన్పించడం లేదు.

ఇక గుడ్డ సంగతి. విన్నగాక మొన్ననే వ్యక్తికి యిచ్చేగుడ్డను తలకు 5 గజాల గుడ్డకు తగ్గించుతూ ప్రకటించారు. ఇప్పటికే గుడ్డ లేక మధ్యతరగతి జనం, రైతాంగం, బీదజనం, అదీ యిదీ ఏమిటి? అన్ని రకాల జనం నానా బాధలు పడుతున్నారు.

మరొకవంక ఆంధ్ర రైతాంగం, పండించిన పత్తి పంటే తక్కువ అయిపోతుండగా, దానిని కూడ కొనే ఆచారం లేకుండా పోతున్నది. క్రిందటి సంవత్సరం ఈ విధంగా పత్తి సాగు అయింది. అందులో పత్తి ఉత్పత్తి యీవిధంగావుంది.

జిల్లా	పైకాల్యం	ఉత్పత్తి బేళ్ళు.
వికాఖ	6099	830
తూ. గో.	4751	890
ప. గో.	257	50
కృష్ణ	22750	420
గుంటూరు	47601	8930

కర్నూలు	119015	14140
బళ్ళారి	405914	48200
అనంతపురం	128135	14420
కడప	43486	5160
నెల్లూరు	30709	5180

ఇంత ప్రత్తి పండించినా అదికూడా అమ్మడుపోయే అవకాశం లేదు. పండిన పత్తి అమ్మడు పోకపోతే రైతు ఆదాయం యేంపెరుగుతుంది? రైతు ఆదాయం పెరగకపోతే, అధికంగా పన్ను లభించడంకాదు గదా, అసలు ప్రభుత్వానికేమీ పన్నే చెల్లించలేదు?

ఇంత పత్తి పండించి అమ్మడు పోవటంలేదని, గుడ్డలేదని రైతాంగం అలమటిస్తుంటే, గుడ్డనేని ప్రజావసరాలను తీర్చే చేనేత కార్మికులు తమకునూలులభించక, నెలలోవారానికి సరిపోయేనూలుకూడా లభించుట లేదేయని మగ్గాలు ముందువేసుకొని లెక్కలు చూచుకుంటున్నారు. పత్తి పండించిన రైతు తన ధరలు లెక్కలు వేసుకుంటున్నాడు. ప్రభుత్వం సీలింగు, ఫ్లోరింగు ధరలు విర్ణయించాంగదా, మీకు యింతేం కావాలంటూ ధరలు విర్ణయించింది. కానిఅధరకు కొనేవారే? ప్రభుత్వం కొంటుందా అంటే అదీలేదు. ఇతరుల చేత ఈధరలకు కొనిపించుతుందా అంటే అదియింతవరకు జరుగలేదు. ఇతర దేశాలకుపోయే పత్తిపై ఈ మధ్యనే కేంద్రప్రభుత్వం ఆర్డినెన్సుద్వారా బేలుకు రు 20 లు పన్నువిర్ణయించింది. ఈజిప్టు, సింధు పత్తిమీదఉన్న మోజు బొంబాయి మిల్లుయజమానులకు ఆంధ్రదేశంలోని పత్తిమీదలేదు. పోనీ, సరాయి రాష్ట్రం కొననే కొనదు; మీరైనా కొని మాపత్తిని దూదిచేసి గుడ్డ నేసి మాకివ్వండయ్యా అని అప్పుడు ప్రజలకుగుడ్డ, మా పత్తి ధరా, ప్రభుత్వానికి ఆదాయం, వస్తుందనీ రైతుఅంటున్నాడు. ఆంధ్రభూమిలోని చేనేతమగ్గలవాడు, మా మగ్గలకు తగిన నూలు లభించడంలేదు, మామగ్గాలు, వాటికిసప్లయి అవుతున్న నూలుబేళ్ళును చూడండి అంటారు.

మగ్గాలు-నూలు

జిల్లా	మగ్గాలు	బేళ్ళు
విశాఖపట్టణం	27367	1278
తూ. గోదావరి	18900	806
ప. గోదావరి	7709	314
కృష్ణా	7821	305
గుంటూరు	22447	986
నెల్లూరు	13051	598
చిత్తూరు	15935	577
కడప	19936	730
అనంతపురం	10525	531
కర్నూలు	8757	542
బళ్ళారి	14079	770
ఆంధ్ర	166728	7468
చెన్నరాజధాని	495943	21305

తమకు ఇంకా నూలుయిప్పిస్తే తాము సరియగు ధరలకు గుడ్డను యివ్వడమేకాకుండా తమజీవనంకూడా సుఖంగాగడుపుకొనిన వారమవుతామంటున్నారు చేనేత పారిశ్రామికలు. మిల్లులలో వచ్చే ఈనూలు చాలదు. అధికోత్పత్తి చేయవలెనంటే చెన్నరాజధానిలో కోయంబత్తూరు, మధుర మిల్లులలో ఉత్పత్తి చేసినాచాలడంలేదు. మిల్లుల్లోనూలు అక్కడి దక్కడే బ్లాకుమార్కెట్టులలోకి పోహకార్లు నెట్టివేస్తున్నారు. వారివిషయికి శిక్షించమంటే వారికి కాంగ్రెస్ మంత్రివర్గం ప్రజాపక్షిత్తు నభ్యర్థనం యిచ్చింది. అధికంగానన్నా ఉత్పత్తి చేస్తేగాని తప్పదని అధ్యాన్నప అధ్యయిజర్ల పాలనలో కేంద్రప్రభుత్వం అనుమతినికూడా సంపాదించి

తీరాబట్టల మిల్లులు పెట్టబోతే, ఆంధ్రదేశానికి క్రొత్తగా మిల్లులు స్థాపించడానికి వచ్చిన ఈమిల్లుల అనుమతిని విరాకరించారు.

మిల్లు	మరకదుళ్ళు
రాయలసీమ వీవర్సు	12000
కర్నాటక మిల్సు బళ్ళారి	17000
కమలాపురం మిల్సు కడప	12000
ఆనంతపురం మిల్సు అనంతపురం	7700
తుంగభద్ర మిల్సు, కర్నూలు	12000
రామభద్ర టెక్స్టైల్స్ (తూ.గో)	18000
కృష్ణా టెక్స్టైల్స్ (కృష్ణా)	12000
హేమలత టెక్స్టైల్స్ గుంటూరు	12000
కదిరిమిల్సు	12000
	<hr/> 1139000

వీటితోబాటు రాజధాని మొత్తానికి వచ్చిన 352000 మరకదుళ్ళు ఖద్దరుఉత్పత్తికి ఆటంకం కల్పించినవి కావున త్రిప్పివేస్తున్నామని కేంద్ర ప్రభుత్వానికి వ్రాసారు. ఇప్పుడున్న నూలుమిల్లుల ఉత్పత్తిచాలదు. గుడ్డ లేదు. అదవంగా నూలుసప్లయిచేసే ఆశలేదు. ఇకపోతే ఖద్దరుతో నింపివేస్తాం అన్నారు. 25 సంవత్సరాల అనుభవంవల్ల తేలింది. సంవత్సరానికి రాష్ట్రంమొత్తాన బాగాశ్రమజేస్తే 200 బేళ్ళకన్న ఖద్దరునూలు తయారుకాదని తేలిపోయింది. ప్రత్తికి ఖర్చులేదు. పనివారికి పనిలేదు. కట్టుటకు గుడ్డలేదు. నేయుటకు నూలులేదు మగ్గలకు పనిలేదు. అదా యాన్నెట్లు పెంచగలుగారో బోధపడడంలేదు. ఖద్దరు ఎక్కడ వీలయితే ఆక్కడ గృహశ్రీశ్రమగ అభిమానించడానికి ఎవరికీ అభ్యంతరంలేదు. కానిఅసలు మూలమట్టంగా దేశంలో గుడ్డ ఉత్పత్తినే ఆపివేస్తే ఏమి కానున్నదో బోధపడడంలేదు.

మద్రాసు ప్రభుత్వం యుద్ధానంతర స్కీములో సాలుకు 18 గజాల గుడ్డ కేటాయించాలన్నది. పంచిత నెహ్రూ అధ్యక్షతకు యేర్పడిన ఇండియా ప్లానింగు కమిటీ, తలకు సాలుకు 30 గజాలగుడ్డ యివ్వవలె నన్నది. మిల్లుగుడ్డ ఖరీదు సగటు గజం 5½ అణాలు, నేతగుడ్డ 9½ అణాలు అవుతుంటే ఖద్దరు రు. 1-7-10 అవుతున్నది. ఖద్దరు, ప్రోత్సహించ వలసిందే! కాని అసలు మిల్లులు ఆపితే ప్రజానీకపు పత్ర సమస్య తేలుతుందా? ధనాలు భరించగలరా? ఈనాటికి గుడ్డ చాలదం లేదు. బియ్యం కొరకు యితర దేశాలకు ప్రభుత్వం పంపు తున్నది. చెప్పకుండా బ్లాకు మార్కెటులో ఇతర రాష్ట్రాలు పోతున్నది. బ్లాకు మార్కెటును ఆరికట్ట వలెను. అదనపు మిల్లులను యేర్పరచి అధిక వస్త్రోత్పత్తి చేయాలి. మన మంత్రివర్గం మిల్లులు అక్కర లేదన్నది. కేంద్రప్రభుత్వం తీసుకోవాలిందే అంటున్నది. అప్పుడేమి చేస్తారంటే మంత్రి భాష్యంగారు ఇలా అన్నారు.

“మద్రాసు ప్రభుత్వమే ఆ మరలనన్నింటిని తీసుకోవచ్చు. తరువాత మద్రాసు ప్రభుత్వం వారే (స్వత యాజమాన్యంక్రింద) ఫ్యాక్టరీలను స్థాపించి, వాటిలో తయారైన నూలును, ఆ రకం నూలు తయారు కాని దేశాలకు ఎగుమతి చేయవచ్చు. లేక ఈ నూలు వస్త్రాలుగా నేయించి జావా, సింగపూరు, మలయా, కొలంబో మొదలైన దేశాలకు ఎగుమతి చేయవచ్చు” (ఆంధ్ర ప్రభ 30-11-46)

ఇతర దేశాలకు, పంపుతామంటారేగాని ఆ రాష్ట్రంలో గుడ్డ, నూలులేక బాధపడుతున్న రాష్ట్రంలోని చేనేత పారిశ్రామికాలకు, తయారైన గుడ్డలేక బాధపడుతున్న ప్రజలకు అందిస్తామనరే! ఇది మరలపై కోపమా? ప్రజలపై కోపమా? రాష్ట్రంలోనే చౌకగా ప్రజలకెందుకందించ గూడదు. ఈ పంధా ఎక్కడికి తీసికొని పోతున్నదో ప్రజానీకం గమనించాలి. కాంగ్రెస్ యేర్పరచిన ప్లానింగుకమిటీ ఆశయాన్ని అమలుకు వచ్చుటకు సర్వయత్నాలుచేయాలి.

దుంపనూనె

అహార కరువు వలన, అధిక ధరలవలన రాష్ట్రంలోని ప్రజానీకపు దారుధ్యం తగ్గిపోతున్నది. అవసర పదార్థాలు తిండిలోకి లేనేలేవు. ఉన్నా ధరలు పెరిగిపోయినవి. నెయ్యి, వెన్న సామాన్యులకు అపురూపం అయి పోయినవి. దాల్చా, వేరుశనగ నూనెలు అయినా లభిస్తే చాలురా బాబు అని తలుస్తున్నారు. అదీ కష్టం అయిపోయింది. వేరుశనగ వీళె కంట్రోలు ధర్మ 1-8-4 లుంటే రు 2-8-0 కు కూడా లభించడంలేదు. దాల్చా పొను రు 1-4-0 వరికు ఉంటే దానిని కొనే జనం పెరిగిపోయి వందున దాంతోపాటు ధరకూడా పెరిగిపోతున్నది. వేరుశనగ ధర పెరిగింది. రైతాంగానికి ఆదాయంవస్తుందని తలుస్తే, రైతువద్ద ఉన్నప్పుడు తర్వాత ధరలో సగంకూడా ఉండడంలేదు. ధరలు తీత నాటికి, తర్వాత నాటికిసంబంధం లేకుండా పోతున్నవి. అరై తే తనయింటికి కనీసం వేరు శనగ నూనె అయినా వాడుకుందాం అంటే విపరీత ధర అవుతున్నది. మిల్లు ఆడించి వాడుకుందాం అంటే అందుబాటులోలేదు. దుంపనూనె మీద ప్రజల అవసరం గమనించి, పెట్టుబడిదారులు ఈ ఫ్యాక్టరీలకై ఎగ జ్రాక సాగారు. బిర్లా ఉత్తర దేశాన్ని ఉద్ధరించి, కూలీలను, రైతాంగాన్ని దోచి ఆంధ్రలో అవతరించాడు. తాదేసల్లి వద్ద అలబడిచేసి రాయలసీమకు తరిమారు. అచట చిన్న చిన్న వ్యాపారులు వలదన్నా బిర్లాకే కంపెనీ యిచ్చారు. పెట్టుబడులతో దేశంలోని కూలీ, రైతులను దోచిన బిర్లాకు, గుంటూరు, నెల్లూరు జిల్లాల రైతాంగపు రక్తమాంసాలను పీలుస్తున్న వెంకటగిరి తోడయినాడు. ప్రభుత్వంలో ఉండి ప్రజలను జరిగలవలె పీడించి వేధించిన జిల్లా కలెక్టరు తోడయినాడు. కోటీశ్వరుడు, జమీందారు, ప్రజాపీడకుడు కలిసి రాయలసీమ రైతాంగాన్ని పీడించ తుంగభద్రా తీరానికి చేరారు.

చిన్న చిన్న ఫ్యాక్టరీలను దిగమ్రొంగటాన్ని గమనించారి. దోపిడీ రాయుడు ఎవరైనా ఒకటే. ఆంధ్రుడైనా ఆంధ్రేతరుడైనా, తెలుగు

జిల్లాలో వేరుశనగ ఒక ముఖ్య పంట జిల్లాల. వారీగా యీక్రిందిఉత్పత్తి గమనించండి.

జిల్లా	ఎకరాలు	టన్నులు
విశాఖ	250078	106300
తూ. గో.	14554	6910
ప. గో.	42961	20000
కృష్ణ.	174064	87000
గుంటూరు.	325605	146800
కర్నూలు.	509642	241800
బళ్లారి	366855	174300
అనంతపురం	392148	186600
కడప	195194	97700
నెల్లూరు	9397	4460
చిత్తూరు	178370	84700

వీటివల్ల నూనెతీసి దుంపనెయ్యి ఉత్పత్తిచేస్తే అచటి ప్రజానీకానికి ఎంతో ఉపయోగం ఉంటుంది. వల్కార్డు, రాలీ, లూయీస్, కంపెనీల ద్వారా, వాణియంగ్లీషు పెట్టుబడిదారులు దోచిపెట్టిమలకు పంపడం అనే పేరుతో అంతా పంతులేని లాభాలు. ఇటు రైతాంగం నష్టాలు అనుభవించడం జరుగుతున్నది. వీటిని నూనెగా దీసి ప్రజాఉపయోగం చేస్తే అచటి ప్రజానీకపు జీవితావసర వదార్దాల కుపయోగపడుతుంది.

ఈ ఉత్పత్తిచేసే దుంపనూనె కంపెనీలను స్థానికులకా? జిల్లాకా? యివ్వడం అనేది సమస్య కాకుండా, ప్రభుత్వమే పరిశ్రమలు ప్రారంభించాలి. కాని, ప్రభుత్వం పరిశ్రమలు ప్రారంభించేటంతవరకు అసలు యెవ్వరికీ యివ్వడం అనడం సరిఅయింది కాదు అచటి రైతాంగానికి తమ పరిసారయంకు ఒక కనీసధర హామీయివ్వాలి. అచట పనిచేసే కూలి జనానికి కనీస వేతనపు గ్యారంటీ ఉండాలి. వీటితోబాటు ఫ్యాక్టరీలో ఉత్పత్తి

అయ్యే దుంప నెయ్యిఖరీదు కంట్రోలు చేయాలి. ఖరీదు కంట్రోలు చేయడమేకాకుండా పంపిణీకూడా ప్రభుత్వాధీనంలో ఉండాలి. ఈ కనీస ధరల నిష్ఠాయం రైతులకు, కూలీలకు, వాడుకునే వారికి లాభసాటిగా ఉండవలెగాని మిల్లు యజమానుల కొట్లు నిండేటట్లు ఉండకూడదు. ఆవిధంగా హామీతో - ప్రభుత్వం తాను నిర్వహిస్తే సరే - లేకపోతే యితరులకిచ్చి ఆయినా పరిశ్రమలను ప్రోత్సహించితే అచట జనానికి ఆదాయం పెరుగుతుంది.

సి మెం టు ఫ్యా క్ట రీ

ఇండ్ల సమస్యపై గృహనిర్మాణానికి సిమెంటు అత్యవసరం. ఆంధ్రదేశంలో సిమెంటుకు కావలసిన ముడిసదార్థాలు సమృద్ధిగా ఉన్నాయి. ముఖ్యంగా సున్నపురాయి, ముగ్గురాయి బహుళంగా లభిస్తుందని ఆంధ్ర విశ్వవిద్యాలయ పరిషత్తు ప్రకటించిన రెండు పుస్తకాల్లో వివరించారు. కడప, కర్నూలు, పల్నాడు, విశాఖపట్టణ ప్రాంతాలలో సిమెంటు ఫ్యాక్టరీలు పెట్టుటకవకాశాలు పూర్తిగా ఉన్నవి. ఇవి కరువుప్రాంతాలనేది ఆంధ్రులకు పరిచయం. బెజవాడలో కృష్ణకు అటుయిటు రెండు ఫ్యాక్టరీలున్నవి. సిమెంటు బ్లాకుమార్కెటు జరుగుతున్న సంగతి తెలిసిందే. సిమెంటుకై ఎన్నోయిబ్బందులు పడుతున్నారు. ఈరెండూ ఉత్పత్తిచేసినా ఎంతచేయ గలవు? పైగా పీటికి రాయిరావలెనంటే 60, 70 మైళ్ళ దూరంనుండి రావ లసిపెస్తున్నది. 14-0-1946 న రాజమహేంద్రవరంలో జరిగిన ద్వితీయ ఆంధ్రపారిశ్రామిక మహాసభకద్యక్షతవహించిన డాక్టరు బి. వి. నారాయణ స్వామి నాయుడుగారు కర్నూలు, విశాఖపట్నాలలో సిమెంటు ఫ్యాక్టరీలు పెట్టడం అవసరమని హెచ్చరించారు.

ఈవిధంగా పరిస్థితులుంటే, కర్నూలులో సిమెంటు ఫ్యాక్టరీ కట్టుటకు కేంద్రప్రభుత్వంవద్ద అనుమతి సాధించిన బి. సి. శేషారెడ్డిగారికి మనాడు ప్రభుత్వం తాము పరిశ్రమలను జాతీయపరంచేసి అన్నిపరిశ్రమలను ప్రభుత్వమే నిర్వహించబోవుచున్నదని, అందుచే ఈఫ్యాక్టరీకై ఎవరి

తోనూ ఎట్టిఖరారులు పడవలదని పరిశ్రమను ప్రారంభించడానికి పూనుకోవలదని హెచ్చరిస్తూ నోటీసు పంపింది. (హిందూ 16-11-46)

ఇటు రాయలసీమలో కొందరు పరిశ్రమలు ప్రారంభించుటకు అవకాశం ఇవ్వండి అని కోరితే, పరిశ్రమలను జాతీయపరం చేయబోతున్నామని, వీలులేదని చెప్పారు. మరొకవైపు "చెన్నరాష్ట్రంలో ఏ భాగంలోనైనా బంగారం, ఇనుము, రాగి, తుత్తునాగం, సుద్ద, సత్తుమున్నగువాటి ముడిపదార్థాల ఉనికిని గురించి, పరిశోధనలు సల్పుటకు, గనులనుంచి వాటిని త్రవ్వించుటకు ప్యారీ కంపెనీవారికి రివెన్యూబోర్డు లైసెన్సు లిచ్చింది." (ఆంధ్రప్రభ 30-11-46) ఈ ప్యారీ కంపెనీ ఇంగ్లీషు పెట్టుబడిదారులది అనేది ఆందరికీ తెలిసింది. ఈ కంపెనీకి సామర్ల కోటలో పంచదార ప్యాక్టరీ ఉంది. ఆపేరుతో తూర్పు గోదావరి రైతాంగాన్ని దోస్తున్నాడు. కోలారు బంగారు గనులలో భాగాలున్నాయి. ఈ కంపెనీ తయారుచేసే జాడీలు ప్రతియింట్లోనూ వాడుతున్నారు. అధిక ధరలకు, ఈతని దోపిడీకి లోనుకాని ఆంధ్రకుటుంబం ఉండదు. పిప్పర మెంటు ధరలు తెలిసిన ప్రతివారికీ ఇతనిదోపిడీ తెలుసు. ఇంతవరకుచేసిన దోపిడీ చాలక ఈనాడు మద్రాసు రాజధానిలోని ఖనిజసంపద అంతా ఇతనిపరం అవుతున్నది. ఇంగ్లాండు సామ్రాజ్య ప్రభుత్వం ఇంగ్లాండు లోని గనుల నన్నిటిని ప్రభుత్వపరం చేసింది. వివిధ దేశాలలో పరిశోధనలు విశ్వవిద్యా పరిషత్తులకు, శాస్త్రజ్ఞులకు అప్పగిస్తున్నాయి. పరిశ్రమలు జాతీయపరం జేస్తామనీ, ఇతరులెవరూ పరిశ్రమలు ప్రారంభించవలదని విషేధిస్తున్న మద్రాసు రాష్ట్రంలోని జాతీయ మంత్రివర్గం, బ్రిటిషు పెట్టుబడిదారులకు మద్రాసు రాష్ట్రంలోని జాతీయ సంపదయగు ఖనిజసంపద తును అప్పగించింది.

రాష్ట్ర ప్రభుత్వమే స్వయంగా పరిశ్రమలను నిర్వహిస్తుందనే ఆశ యిదివరకేమైనా ఉండేదేమోగాని, రాష్ట్రంలోని పంచవర్షక ప్రణాళికకు సంబంధించిన అభివృద్ధి పనులకు పెద్దే ఖర్చు మొత్తము 153 కోట్ల నుండి, 80 కోట్ల రూపాయలకు ఎప్పుడు తగ్గించవలసి వచ్చిందని

తగ్గించారో, అప్పటితో నిరాశరాకతప్పదు. ఈ పంచవర్ష ప్రణాళికలోను రోడ్లక్రింద అధికంగా ఉంచకతప్పలేదు. ఉంచుతున్నామనికూడాచెప్పారు. రోడ్లఅభివృద్ధికై ప్రత్యేకించిన మొత్తాన్ని తగ్గించమని నేనూ కోరను. కాని ఈపరిస్థితులలో రాష్ట్ర ఆర్థిక పరిస్థితులను బట్టిగా 150 నుండి 80 కోట్ల రూపాయలకు అభివృద్ధిని తగ్గించింది. అందువలన పరిశ్రమలకు ఎక్కువగా ఏవిధంగా ఖర్చుచేయగలుగుతారు ? అందువలన మద్రాసు ప్రభుత్వం తాను నిర్మించదలచిన—నిర్మించగలిగిన — పరిశ్రమలలో పెట్టుబడిదారులకు లాభాలు, ఉత్పత్తివాదులకు, వాడకం దారులకు కనీసధరలు నిర్ణయించి, ఇతరులకుకూడా పరిశ్రమలు నిర్వహించుట కనుమతయిస్తే రాష్ట్రంలో పరిశ్రమలు అభివృద్ధికావడానికి ముఖ్యంగా వెనుకబడియున్న ఆంధ్రప్రాంతం త్వరలో అభివృద్ధి పొందడానికి అవకాశం యిస్తుంది.

ఆంధ్రప్రాంతంలో రాయలసీమ ఆర్థికంగా చాలావెనుకపడియున్న సంగతి నిర్వివాదాంశం. రాయలసీమ ప్రజాసీకానికి జీవనం కల్పించవలెనంటే, లక్షలకొలదిజనం రెండు సంవత్సరాలకొకమారు కరువువాత పడకుండా ఉండాలెనంటే ప్రాజెక్టులు, పరిశ్రమలు పెంపొందితీరాలె. అందుకు పూనుకొని తామే ముందుకు రావలసినదానికి బదులు అడ్డుతగలడం ధర్మంకాదు. వ్యక్తిగత పెట్టుబడిదారులను అభివృద్ధి పరిచదలచడం లేదన్నందుకు సంతోషమే. ఆకారణంతో వెనువెంటనే జరుగగల అభివృద్ధిని అడ్డగించడం న్యాయంకాదు. ఆంధ్రరాష్ట్రంలో పరిశ్రమలు తక్కువ. అందుచే పారిశ్రామికాభివృద్ధి జరిగిననేగాని ప్రజాసీకపు జీవన ప్రమాణం పెరిగజాలదు. వృత్తులు పెరుగవలె. జనానికి పనులు లభించాలె. ఆంధ్రాభివృద్ధికి, 'అందునూ రాయలసీమాభివృద్ధికి అడ్డుతగలడం సబబుకాదు. ప్యారీకంపెనీని ఇంగ్లీషు పెట్టుబడిదారులకు మొత్తం గుత్తకివ్వడం మానివేయాలి.

ఇదివరకే అవిశ్వాస ప్రకటనలతో మితిమీరిన రాయలసీమ పక్కాదల వివాదాలను అప్పుడే సామివెంకటాచలంబెట్టిగారు లేవనెత్తి వివాదా

లకు దానితీయ ప్రయత్నిస్తున్నాడు. ఈ వివాదాలెలా ఉన్నా ప్రజా ఆదాయానికి ప్రాతిపదిక చూపినవారు కాగలరా? బిల్లా కంపెనీ, కేంద్ర ప్రభుత్వంను వత్తిడిచేయగలదు కనుక మానివేసితిరా? సిమెంటుఫ్యాక్టరీ స్థాపనకు పరిశ్రమలు జాతీయపరంచేయడం అడ్డంకియా? గుడ్డల మిల్లులను పెంచుటకు ఖద్దరుస్కిము అడ్డంకా? అధికాహారోత్పత్తికి, బంజరు భూముల సాగుకూ రూల్సులు అడ్డంకియా? జమీందారీరద్దుకు 1935లో అడ్డంకా? భూములలో పంటలకు జమీందారులు భూస్వాములు కాదంటే రైతాంగానికి 144 సెక్షన్ ప్రయోగమా? రోజుకు రోజూ కాల్పులూ— అరెస్టులూ, లాఠీచార్జీలు పోలీసులకు స్వేచ్ఛా?

దీర్ఘంగా ఆలోచించాలి. నేటి మనమంత్రివర్గం ప్రజలచే ఎన్నుకోబడి ప్రజాహృదయ పీఠము అధివసించి వచ్చిన మంత్రివర్గం. ఎన్నో ప్రజాసోరాటాల్లో ముందుకు నిల్చిన కాంగ్రెస్ సంస్థ తరపున వచ్చిన మంత్రివర్గం. ప్రజామంత్రివర్గం అవిపించుకోవడానికి అంతకు ముందున్న రాజకీయజీవితం మాత్రమేకాక ఆచరణకూడా అవసరంకాదా? కూడా, గుడ్డా, పరిశ్రమలు, జీవితానికిత సుఖంకలిగిస్తుందనే ఆశతో, విశ్వసించి, మంత్రులను చేశారు. బ్రిటీషుప్రభుత్వం అనేక కుకంత్రాలు పన్నుతున్నది. తన దుష్టకార్యాచను వీరిచేత సాగించుకుంటున్నది. మంత్రివర్గం, రాష్ట్రాభివృద్ధికి ప్రణాళికలు ప్రకటించడం అటుంచి పట్టుమని చేసింది కాన్పించదు. స్థానిక పరిపాలనకు ప్రజల ఎన్నికలు లేకుండా చేసివేశారు. రాష్ట్రాభివృద్ధికింతవరకు చేసిన రాజకీయ, సాంఘిక, ఆర్థిక ప్రయోజనాలేమాయని ప్రజానీకం ఎదురు చూస్తున్నది.

కావున ఈవిషయం సింహావలోకనం చేయండి. ఈ పాడువారిన బ్రిటీషుసామ్రాజ్యవాదులు ప్రజాభివృద్ధికి అడ్డుతగిలారు. పరిశ్రమలకు, వ్యవసాయానికి, విజ్ఞానానికి వారు అడ్డుతగిలిన విధంగా మరొక ఆశయంతో, పేరుతో, మన మంత్రివర్గం అడ్డుతగిలడం న్యాయంకాదు. ఈ పోలీసు నిరంకుశత్వాన్ని, హత్యాకాండను తుదముట్టించి ప్రజాజీవనాన్ని సుఖవంశంచేసి, భారతస్వాతంత్ర్య విఘాతకులగు బ్రిటీషుసామ్రాజ్యవాదులతో


సాగించే అంతిమ పోరాటానికి ప్రజానీకం తయారయ్యే విధంగా ప్రజా జీవనాదాయం ఉన్నత పరుస్తారని, ప్రజామంత్రివర్గం పేరులోనే కాక, ఆచరణలోకూడా చూపుతారని, ప్రజలకు తిన తిండి, కట్ట బట్ట, పీండ నిల్లు, విశ్రాంతి-శాంతి కలిగించుటకు, ఆంధ్రప్రజానీకం కనుదెరచి పరిస్థితులు గమనించి మంత్రివర్గంపై తమ వత్తిడితెచ్చి పౌరసత్వహక్కులు సాధించండి. అనాడే ప్రజాబలాన్ని పెంపొందించగలుగుతాం. కాంగ్రెసు ఆశయం సఫలం అవుతుంది.



ప్రకాశించారి

వనవిధానం

మూలు జరిగితే



రచన:

త్వల సత్యనారాయణ

ప్రచురణ

ప్రజాశక్తి, బెజవాడ

22

B

1/159

“వైదీపిర్కాల” స్కీముపై టి క్లోట్టరూపాయిలు ఖర్చుపెడతా ననగానే రాష్ట్రంలో అలజడి బయలుదేరింది. ఖాదీవక్తులైన కాంగ్రెస్ నాయకులే డాక్టరురాజన్ - యన్. యన్ వరదాచారి వగైరాలు దానికోసం టి క్లోట్ట రూపాయిలు వెచ్చించడం ‘దుబారా’ అవుతుందని శాసనసభలో సందేహం వెలిబుచ్చారు.

ఇంతటితో ఆగక, ప్రకాశంగారు ఖాదీ సిద్ధాంతం కోసం మిల్లులను అరికట్టానని ప్రకటించారు. వెంటనే తమిళనాడ్ రాష్ట్ర కాంగ్రెసు కమిటీ ఆవిధానాన్ని ఖండించింది. ఒక మంత్రి గూడా ప్రకాశంగారి నిర్ణయం మంత్రి పెర్గంయొక్క సమిష్టి నిర్ణయం కాదన్నాడు. తనకు సమ్మతం కాదన్నాడు. మన రాష్ట్రంలోని ఆంధ్ర, అరవ, ఇంగ్లీషు దిన పత్రికలన్నీ (జన్మభూమి తప్ప) ప్రకాశంగారిని ప్రతిఘటించాయి. ఖద్దరు కోసం మిల్లులను అరికట్టడం “అభివృద్ధి నిరోధక”మని ఆంధ్ర పత్రిక రాసింది. ఇది “ఎదురీత” ‘దుస్సహ విధానం’ “మంత్రులు క్రిందా, మీదా పడి ఏకాభిప్రాయానికి వచ్చినా రాష్ట్ర ప్రజలు ఎదిరించి తీరుతారు” అని ఆంధ్రప్రభ రాసింది.....

ఆంధ్ర వాణిజ్య మండలి - దక్షిణ భారత వాణిజ్య మండలి - మలబారు మండలి - ప్రతిఘటిస్తున్నాయి. పోనీ వీరంతా పెట్టుబడిదార్లు, స్వంతలాభాల కోసం దేవుళ్ళాడుతున్నారనుకోవచ్చు - రెండోవైపున రాష్ట్రంలోని అన్ని రైతుసంఘాలు, కార్మిక సంఘాలు ఖండించాయి. రాటంవల్ల మాకడుపు నిండదు. ఖాదీవల్ల మాగుడ్డకరువు తీరదంటున్నారు.

ఇంత గొడవ జరుగుతున్నా ఆంధ్ర కాంగ్రెసు శాసనసభ్యు లొక్కరూ నోరుమెదపడంలేదు.

కాంగ్రెస్ 1880 లో స్థాపించబడినప్పటికీ - జలియన్ వాలాబాగ్ దురంతం లైనాకనే - 1920 నుండి మాత్రమే స్వాతంత్ర్యం పిటిషన్లతో

రావనీ, పోరాడినంపాదించాలనీ గాంధీగారి నాయకత్వంక్రింద పంపా
ఘోషించింది. సహాయనిరాకరణోద్యమం, శాసనోల్లంఘనోద్యమం ఆ
ర్యవర్తన వచ్చాయి. రోజురోజూ బ్రిటిష్ ద్వేషం పెరిగింది ప్రజల్లో.
రాజకీయంగా బ్రిటిషువారితో పోరాడాలన్న గాంధీజీయే ఆర్థికంగా మనబీద
ప్రజలంతా వాగుపడ్డాన్ని ఖద్దరు దీక్షబూనమని హెచ్చరించాడు. ఈ
ఖాదీవల్ల ఒక్కచెబ్బలో 2 పట్టుబాల్తాయన్నాడు. ఒకవైపున బ్రిటిషు
పట్టుబాహిష్కరణకు దారితీసి, ఇంగ్లీషువాడి గోపిడిని అరికట్టుతుంది.
కెందోవైపున గ్రామాల్లో పేదలందరికీ పనికల్పిస్తుంది, వారిఅదాయాన్ని
కొద్దిగానైనా పెంచుతుంది. విదేశీ వస్తు దహనోద్యమాన్ని లేవదీసే
క్రికె ఉద్యమం ముదిరింది. అప్పటినుండి ఖద్దరు కడితేనేగాని
కాంగ్రెస్లో ప్రముఖస్థానంలేదు. ఖాదీప్రచారంకోసం, దాని ఉత్పత్తి
కోసం, గాంధీగారు కోట్ల కొద్ది రూపాయలు వసూలుచేసారు. ఖద్దరు
కడితే సామాన్యమైన దేశభక్తికి చిహ్నమైంది. నూలు సంపన్నులు వడి
కడితే ఎక్కువ దేశభక్తికి చిహ్నమైంది. అందరిచేత వడికించడానికి వడికిన
నూలే కాంగ్రెసు సభ్యులు సభ్యత్వచందాగా చేయ ప్రయత్నించారు.
1931 లో గాంధీ ఇర్విన్ ఒడంబడిక ప్రకారం సత్యాగ్రహం విరమించు
కున్నాడు. విదేశవస్తు పికెటింగు షరతు పట్టుబట్టి సంపాదించారు. నాయకు
లను గౌరవించడానికి పూల పూలలకు బదులు నూలు చిలపలు వెలి
నాయి. కాంగ్రెసు పోరాటాల్లో పార్లొన్నవారంతా ఖాదీభారలే. 1929
నుండి ఖద్దరు చరిత్ర కాంగ్రెసు చరిత్రలో ఒకభాగమే. కాంగ్రెసుకు
ఖద్దరుకు ఇంత అవినాభావ సంబంధం ఏర్పడ్డందువల్ల ఇప్పుడు “ప్రకాశం
స్కీము” ను ఎదిరించడమంటే ఆంధ్ర యం. యల్. ఏ. లందరికీ
తయం గలగడం సహజమే.

• ఒకదానిమీద పూజ్యభావం వుండొచ్చు. కాని అది మనలను
అంధులను చేయరాదుగదా! మద్రాసుమంత్రివర్గమొకటే ఈ దారిదొక్కట
మేమి? మిగతా రాష్ట్రాల్లో కాంగ్రెసు మంత్రులు లొక్కకపోవడమేమి?
ప్రకాశంగారు మిల్లులు “వద్దం” టూపుంటే జవహర్లాల్, రాజేంద్ర
దాసు, పటేలు మొదలయిన ఢిల్లీ మంత్రులు “పుచ్చుకోక తప్పదన” డ
మేమి? ఖాదీమీద ప్రకాశంగారికున్న పూజ్యభావం వారికిలేదా? ఈయన
కున్నా వారు తక్కువ దేశభక్తులా?

భాదీ ఎంతవరకు అభివృద్ధి కొచ్చింది ?

దీన్ని అభివృద్ధి చేయడానికి తక్కువ పాట్లు బడలేదు. పరీక్ష కొరకు కాంగ్రెస్ నిబంధనావళిలో భాదీభారణ నిబంధన పెట్టి చూచారు. ఫలితం సంతృప్తిగా లేదు. కోట్లు పెట్టుబడితో అన్ని రాష్ట్రాలలో చరఖా ఉత్పత్తిసంఘాలేర్పరచారు. ఐనా తగినంత వ్యాపించలేదు. 1937-42 కాంగ్రెస్ మంత్రివర్గాలున్నప్పుడు ఖద్దరు గ్రాంటులు లక్షలాదిరూపాయలు యిప్పించారు. చెస్పకోదగ్గ అభివృద్ధి లేదు. వేషంకోసం భాదీ కట్టేవారు పెరుగుతున్నారని చెప్పి — చరఖాసంఘంలో “అన్నీ రూపాయలిస్తే ఖద్దరమ్మకూడదు” — వడిదీన నూలు కొంత యివ్వాలన్నారు. దీనితో మడకట్టుకున్న చరఖాసంఘాల్లో అమ్మకాలు తగ్గాయి. సర్టిఫికేట్ లేని ఖద్దరుకొట్టలో అమ్మకం పెరిగింది. వేషానికి ఏ కొట్లో ఖద్దరయినా ఒకటేగా ! ఇంక ఈ వేషధారులను ఓపించలేక గాంధీగారే ఈ మధ్య “గిజ” అన్నారు. కాంగ్రెస్లో ఈ భాదీనిబంధన తీసేయకపోతే మనల్ని మనం మోసంచేసుకున్నట్టే అన్నారు.

ఒక దశలో ఖద్దరుమోజు బాగా వ్యాపించితే జపాన్ వాడుగూడా “భాదీ” అని రాసి మిల్లులానులు దింపాడు. మహాదేశభక్తులు, గాంధీజీకి అత్యీయములు, అహమదాబాదు మిల్లుసేట్లుగూడా కక్కుర్తిపడి ఆ పని చేశారు ప్రజలు కోరుకుంటున్నదిగూడా యిదేగనక బాగానే ఖర్చయ్యేది. ఈ మోసాల్ని కాంగ్రెస్ తర్వాత నివారించి నిజమైన భాదీ సిద్ధాంతంకే బాగా కృషి చేసింది.

ఇటీవల చరఖాసంఘంవారు ఒక సం॥రం 82 ½ లక్షల చతురపు గజాలు మనదేశంలో తయారుచేసినట్టు, దాని ఖరీదు 102 లక్షలరూ॥అని ప్రకటించారు. అంటే దామాషాను గ 1 కి రు 1-3-9 అయింది. మన దేశంలో మిల్లుల్లోనూ, చేనేతమీద మిల్లు నూలుతోనూ మొత్తం 680 కోట్లు గజములబట్టతయారౌతుంటే, ఇందులో ఈ 80 లక్షలెన్నోవంతు ? 700 మి.డి మనుష్యుల్లో ఒకనికి సరిపడ్డ భాదీ తయారౌతుందన్నమాట. అనగా తల 1 కి గ 16 గజాలు బట్ట మన కొస్తే, అందులో మిల్లుబట్ట గ 12 లుందన్నమాట. చేనేతబట్ట 3 గజాల, 2 అడుగుల, 11 ¼ అం॥ లుందన్నమాట. ఖద్దరు 3 ¼ అం॥ లుందన్నమాట. మద్రాస్ బెక్స్ లైలు కమిషనరే ప్రకటనప్రకారం మన చెన్నరాష్ట్రంలో నెల కోటా 12428 దేశ్ లకు

రు 93,21,000. బేలు 1 కి 1500 గజముల చొప్పున, గజము 1 కి రు 0-8-0 ఖరీదైంది.

మిల్లుబట్టగాని, .మిల్లునూలుతో చేమగ్గంమీద నేసేబట్టగాని 700 మంది కడితే, ఒక్కడు ఖద్దరు కట్టడానికి ముఖ్యకారణం దర వ్యత్యాసం. అది సగటున గజము 0-8-0 ఐతే ఇది రు 1-4-0. రెండవది రు 1-4-0 పెట్టినా ముతగ్గను గొగ్గినాను ఖాదీ ఉంటుంది. గ 1-4-0 కు నె 10 ముతక బట్ట వస్తుంది. 0-8-0 అయినా మిల్లు గుడ్డ నె 20 తో తుల్యంగా సన్నంగా నాజూకుగా వుంటుంది.

ప్రోసీ యింత ఖరీదు పెట్టికొంటే అవతల వడికే వారికేమైనా మడులు మాన్యాలు దక్కేయా? ఒక లక్షమంది వడికేవారికి సంవత్సరంకు 34 లక్షల రూపాయలు కూలి యివ్వబడింది. సంవత్సరంకు రు 34 ల. నెలకు రు 2-13-0. రోజుకు 0-1-6. ఇది ఒక మనిషికి గాదు. ఒక కుటుంబంలో సాధారణంగా ఒక రాటమే వుంటుంది.

స్త్రీలు పురుషులు తమ యిల్లుపడచి పైకివెళ్ళనక్కరలేదు.

గనుక కుటీరపరిశ్రమను పవిత్రమైన వంటారు

కూలి తక్కువైనదైనా స్వతంత్రమైన వృత్తి గౌరవభాజనమైంది అంటారు. అయితే ఊర్పుల్లో - కోతల్లో గుంపులు గుంపులుగా పొలాల్లో దిన కూలి కోసం ఈ వడికే స్త్రీలంతా ఎందుకు పోతున్నారు? కాకినాడలో ఎందరో స్త్రీలు పీచు కార్థానాల్లో పని చేస్తున్నారు. రాజమండ్రిలో, గుంటూరులో, చీరాల్లో జేలకొద్దీ స్త్రీలు ఐ. యల్. టి. డి. పుగకు కార్థానాల్లో పని చేస్తున్నారు. పీరంతా ఆ పని మానేసి రాటాలు పెట్టుకో రాదా? రాటాలు పెట్టించాలంటే ఆ కార్థానాలను గూడా మూయించాలేమో! స్త్రీ ఇంట్లోనే కూర్చోవాలనే "భేషజం" సంపన్నులకుంటే వుండుగాక. రెక్కాడితేనేగాని దొక్కాడని కుటుంబాలకు, పదిమంది స్త్రీలుకల్సి పురుషులతో పాటు ఒక కార్థానాలోగాని, పొలంలోగాని పనిచేయగూడదనే భేషజం వుండదు. మద్రాస్ వగైరా పట్టణాల్లో చదువుకున్న స్త్రీలే ఎందరు పురుషులప్రక్కను గూర్చుని ఆఫీసుల్లో పనిచేస్తూ జీతాలు సంపాదించుకోడంలేదు! మన ప్రధాని ప్రకాశంగారి సెక్రటేరియట్ బిల్డింగ్లోనే వందలాది స్త్రీలు గుమస్తాలుగా టైపిస్టులుగా పనిచేస్తున్నారు.

మానుల్లో మధ్యతరగతిలోగూడ ఇంటింటికి ఒక దాసీమనిషి ఉంది, అంటుతోమడానికి, ఇళ్లు వాకిళ్లు తుడిచి నీళ్లు తేడానికిన్ని. ఈ కూలీ ప్రిలంతా గౌరవ భాజనంగా ఇంట్లో “రాటం” వడుక్కొక దాసీపని చేయడం దేనికి? రాట్నంవల్ల కడుపునిండవని గదా!

రాష్ట్ర సిద్ధాంతం

గాంధీగారు 29-9-40 హరిజన్ లో యిలా రాసారు: పండిట్ నెహ్రూ భారీ పరిశ్రమలు కావాలంటాడు. వాటిని సామ్యవాద సిద్ధాంతం ప్రకారం ప్రజాపరంచేస్తే — పెట్టుబడిదారీ విధానంలోని దోషాలనుండి కాపాడుకోవచ్చునంటాడు కాని నావుద్దేశం ప్రకారం ఎంత సామ్యవాద సిద్ధాంతాలమీద నడిపినా ఆందోషాలుండే తీరుతాయి. “అంచేత భారీపరిశ్రమలన్నీ పాపభూయిష్టమే అంటారా? గాంధీగారి ఆశీర్వాదంతో అగర్వాలాగారు తయారుచేసిన “గాంధీయన్ ప్లాన్”లో తుపాకులు, బాంబులు, టాంకులు వగైరా దేశరక్షణకు భారీపరిశ్రమలు తప్పవన్నారు. ఎలక్ట్రిసిటీ, గనులు — ఇనుము — ఉక్కు — రాక్షసబొగ్గు — మిషన్ పార్కులు — ఇంజనీరింగ్ — స్టీమర్లు — రైళ్లు — విమానాలు — కార్లు — ఎరువులు — రసాయనములు కొన్ని ఇంగ్లీషుమందులు — పాపం! పేపరుమిల్లులు చేర్చలేదు. దినపత్రికలు లేకండాపోవాలనే వుద్దేశంకాబోలు! లేక చేతికాగితంతో దినపత్రికలు నడపగలమనే మో! — ఇవన్నీ భారీపరిశ్రమల్లోనే తయారవ్వాలన్నారు. తప్పదన్నారు. భారీపరిశ్రమలు పాపభూయిష్టమైనప్పుడు ఇవన్నీ ఎందుకో? ఇన్నింటిలో పాపంలేదని తోస్తే ఇక ఒక్క నూలుమిల్లులు గుడ్డల మిల్లుల్లోనేనా పాపం అంతా కరుడు గట్టింది?

కాంగ్రెసు చరిత్రకు ఖద్దరుకు ఎంతోదగ్గర సంబంధం వున్నందు పల్ల చానికోసం తహతహ లాడుతారు. ఇరవ పరిశ్రమలతో అంత సంబంధం లేనందున — మిగతావన్నీ భారీపరిశ్రమలు లేస్తున్నా — ఆ పోటీకి చిన్న పరిశ్రమలు పోతున్నాయని గోలచేయరు. ఉదాహరణకు కాంగ్రెసు మంత్రులు స్వయంగా వెళ్ళి [వనస్పతి] దుంపనెయ్యి ఫ్యాక్టరీలకు శంఖస్థాపన చేశారు. నూనెగానుగులకు ఆవునెయ్యికి పోటీగదా? సిద్ధాంత వేత్తలైన కుమారప్పగారు — ఇట్లా దుంపనెయ్యి ఫ్యాక్టరీలకు కాంగ్రెసు మంత్రులు శంఖస్థాపన చేయడం సిగ్గుచేటు అన్నారు. ఆయన అన్నాగాని మంత్రులు లక్ష్యంచేయరు — దుంపనెయ్యి విషయంలో.

గ్రామ స్వయంపోషకత్వం—కుటీరపరిశ్రమల పవిత్రత ఖాదీసిద్ధాంతం ఇవన్నీ ఒకానొకదశలో అన్నిదేశాల్లోనూ ఏదోరూపంగా జయలు చేరుతూనేవున్నాయి. అల్పకాలంలోనే ఆ సిద్ధాంతాలు నశించాయి. క్రీ.శ. 1790 సం॥ ప్రాంతంలో ఇంగ్లండులో లడైట్లు ఉద్యమం లభి జయలుచేరింది. “స్పిన్నింగుజెన్నీ” అనేచేతితోతిప్పే మరకదుక్క యొక్క త్రాలను తగులజెక్తూ పుండేవారు. అక్కడ మొదట చేనేత మగ్గాలవారు ఇతర పువవృత్తులులేక-అ స్తమానమూ మగ్గంతో నేస్తూనే పుండడంవల్ల రాట్నపునూలు సప్లయచాలలేదు అంచేత నూలుపుత్పత్తి పెరగడానికి “స్పిన్నింగ్ జెన్నీ” [చేతియంత్రం] కనిపెట్టారు. దీనిచెల్ల మనదేశంలో గూడా చేతినూలు యంత్రముకు లక్షరూపాయలు బహుమతి ఇస్తామని కనిపెట్టితెమ్మని గాంధిగారు వెనకప్రకటించారు. రాట్నంచదికే వారింది రికి ఆగ్రహం వచ్చింది. తర్వాతనూలుపుత్పత్తి పెరిగింది. చేతిమగ్గం చాన్నంతా ఉపయోగించ లేకపోయింది. అంచేత యంత్రమగ్గంకోసం పరిశోధనచేశారు. పవర్ మగ్గం కనిపెట్టారు. మళ్ళీ ఈ పవర్ మగ్గానికి “జెన్నీ” నూలుచాలక స్పిన్నింగ్ యంత్రం కనిపెట్టారు.

ఇంగ్లండ్ లో లడైట్లు ఉద్యమంవలెనే రష్యాలో నవోద్విక్ ఉద్యమం 1912 వరకు పుంటూపుండేది. వీరుగూడా చిన్నపరిశ్రమలతి వృద్ధికోసం భారీపరిశ్రమలు పనికిరావంటూ పుండేవారు. కాల ప్రవాహంలో అన్నీకొట్టుకుని పోయాయి. చరిత్ర ముందుకుపోతూంది.

కుటీరపరిశ్రమసిద్ధాంతం సాధారణంగా చిన్నపుత్పత్తి దారులవాదం. వీరు చెప్పేదేమంటే “నే నింతకన్నా ఎక్కువ చచ్చినా తయారు చేయలేను. ప్రజల తెక్కువ సదుకులపసరమున్నాగాని ఇంతటితో సరిపెచ్చుకోవాలి. ప్రతివానికి — పంచ, చొక్కా, కోటు, కండూవా, దుప్పటి, తుండు కావాలంటే నేను తయారుచేయలేను. కొండరింగవత్తంతో బ్రతకడం నేర్చుకోవాలి”. ఇంతటితో ఆగక దీని కొక తర్వశాస్త్రం తయారుచేస్తారు. “కోరికయను మితపర్చుకోకపోతే ఎలాగ? మనస్సు కోరిలాంటిదిగదా! అడిగిందల్లా యిస్తుంటే యిండా తెచ్చుంటుంది.” ఇంకా ఏమంటారు? “భారీపరిశ్రమలవల్ల భాగ్యవంతు డింకా భాగ్యవంతు దొరతాడు నుమా! పేదవాడింకా పేదవాడొరతాడు. పెట్టుబడిదారీ విధానం పాపకారి! దాన్ని పెరగనీయవద్దు!” ఇతను జమీందారీ బానిస యుగాన్నికూడా ఖండిస్తాడు. శాస్త్రం చెప్పినాసరే — పూర్వము

చదువుకోడానికి అర్హులు కారంటే కళ్ళెట్టజేస్తాడు. సమానత్వ సిద్ధాంతం మంచిదేనంటాడు. జమీందారు భూములన్నీ లాక్కొని పంచిపెట్టడం మంచిదంటాడు. అంతవరకు అతనభివృద్ధికారుడే. కాని, నూతనోత్పలాగ పెట్టుబడిదారీ చక్రంనుండి పైకిరాలేడు. కానితనకోసం ప్రజల కవసరాలన్నా మానుకొని కొద్దిలో సరిపుచ్చుకోవాలంటాడు. “నిరాడంబర జీవనం - ఉత్తమలక్షణం” అంటాడు.

ఇంక పెద్ద ఉత్పత్తిదారుడు (కోటీశ్వరుడు) చెప్పేదేమంటే - “ప్రజల కెన్ని కావలిస్తే, అన్నీ నా ఫ్యాక్టరీలో తయారుచేయగలను. నాకు కావలసిన ధర యిచ్చి కొనుక్కొంటూ వుండాలి. మీ కొనుబడి శక్తి తగ్గితే నేను మీల్లా ఆపివేస్తాను. కొనుక్కోలేనివాళ్ళ ఖర్చు వాళ్ళనుభవించవలసిందే”. ఇంకా ఏమంటాడు? “చేతిషరిత్రమలవల్ల సరుకుల ధరలు పెరిగివుంటాయి. ప్రజలు కొనుక్కోలేరు. ధారీపరిత్రమలవల్ల సరుకులు చౌక అవుతాయి. అంచేత మీ కిది లాభం. నాగరిక జీవనానికి కావలసినన్ని సరుకుల్ని చౌకగా కొనుక్కుంటూవుందేనే జాతి వైజ్ఞానికంగా అభివృద్ధికొస్తుంది. అంతేగాని కుటీరపరిత్రమలనీ, సమానత్వ సిద్ధాంతాలనీ భ్రమల్లో పడకండి. సమానత్వ సిద్ధాంతం సృష్టించి విరుద్ధం. ఎవరి శక్తిసామర్థ్యాలనుబట్టి వారికి అదృష్టం లభిస్తుంది.”

ఈ చిన్న ఉత్పత్తిదారుడు, పెద్ద ఉత్పత్తిదారుడు, ఇద్దరు గూడా తమ స్వంతలాభం కోసంచెప్పే ఉపదేశాలేగాని ప్రజాభివృద్ధి కోసంకాదు. వ్యక్తిగతలాభం అనే చక్రంలోంచి పరిత్రమలుపైకి రాకుండా ఎవరి మట్టుకున్నారు పాకులాడుతున్నారు. జీవ ప్రజానీకం దృక్పథం వేరుగా వుండాలి. మొదటివాని వేదాంతం వింటే దేశంలోని దరిద్రంపోదు. దీని ద్రాన్ని నిరాడంబర జీవనం అంటే మోసపోము. సమస్యను పరిష్కరించలేక, తప్పించుకొని పారిపోయి, వేదాంతోపదేశం చేస్తాడు, ఇతను చెప్పేది “మనిషికింత చూడు, జానెడుగుడ్డా ఉంటే సరిపోతుంది. ఇది బిచ్చగానిమీద దాతకుండే దృక్పథం. ఈ సిద్ధాంతమే జాతికి అభివృద్ధి నిరోధకం. ఇక రెండవవాని సిద్ధాంతం భారీ పరిత్రమలతో స్వేచ్ఛా వ్యాపారం. అధునికశాస్త్ర పరిశోధనా ఫలితంగా వచ్చిన లాభాన్నంతా తానే కొట్టేయ్యాలంటాడు. రాసులుకొద్దీ సరుకులు తయారుచేసి 40 కోట్ల మందికి చౌకగా అవసరాలన్నీ తీర్చగల పారిశ్రామిక శక్తిని తాను గుత్తగాని - తన చేతిలోంచి పైకి పోకుండా, దానిమీద నూటికి నూట

పాళ్ళు తనకే అధికారం వుండాలని దురాశ. మొదటివాడు కరువును నివారించడానికే ఒప్పుకోడు. కరువును కరువుకాదంటాడు. తిండిలేక పస్తుంటే ఓహో : ఎంత పవిత్రంగా వుపవసిస్తున్నావు : అంటాడు. రెండోవాడు సమృద్ధిలో కరువును, ఐశ్వర్యంతో దరిద్రాన్ని సృష్టిస్తాడు. నీ ఐశ్వర్యమీది నా ఐశ్వర్యంనాది అంటాడు. ప్రజాసామాన్యం కోరేది భారీ పరిశ్రమలద్వారా సమృద్ధిగా వుత్పత్తి జరగాలి. కాని వాటిమీద నూటికి నూరు పాళ్ళు పెట్టుబాడిదారుల పెత్తనం వుండ గూడదు. వీలైతే ప్రభుత్వమే మిల్లులన్నీ కొని, యింకా పెంచి స్వయంగా నడపమనండి. అది నేడులేకపోతే కనీసం సాలుకు నూటికి రు. 3 లు చొ॥ ఆదాయం గొట్టేట్టు పెట్టుబడిదారులకు గ్యారంటీచేసి - కార్మికుల శ్రేయస్సుకోసం గరిష్ట (ఇక యింతకు తక్కువుండరాదు అనే) వేతనం నిర్ణయించ మనండి. ప్రజల శ్రేయస్సు కోసం బట్టల, నూళ్ళ, గరిష్ట (ఇక యింతకు పెరగరాదనే) సీలింగు రేట్లు ధరలు నిర్ణయించమనండి. ఇష్టమొచ్చినట్టు డోమర్లను కంట్రోలు తీసేసి వేటకుక్కల్లాగ వీరిని ప్రజలమీదకు చదలకూడదు. ఒక సామాన్య మిల్లు 25 లక్షలనుకుంటే దాని కామం మిటు నూటికి 3 రూ. చొ॥ సాలుకు రు. 75000 లు లాభంవస్తే చాలదా ? రాకపోతే తానే యిస్తానని ప్రభుత్వాన్ని గ్యారంటీ చేయ మనండి.

ఈ మిల్లుల నరికట్టడంవల్ల [కేపిటలిజం] పెట్టుబడిదారీ విధానం క్రమంగా పోతుందని పట్టాభిగారు, ప్రకాశంగారు ఒక భ్రమకల్గి చేస్తున్నారు. ఒక్క బద్దరుతప్ప చుట్టూ వాతావరణమంతా భారీపరిశ్రమలైనప్పుడు ఆపరిశ్రమలన్నీ వ్యక్తిలాభ సిద్ధాంతంమీద నిర్మించినపుడు పెట్టుబడిదారీ విధానంనుండి ఎట్లా తప్పించుకోగలరు ? గాంధీయన్ ప్లాన్ లోనే ఎన్నో భారీపరిశ్రమలు తప్పవంటున్నారు. ఖాదీస్కీముసుబలపర్చే ఎట్లాభిగోరెన్నో బ్యాకుంటు స్థాపించారు ఆంధ్రలో. ఎన్నో భీమాకంపెనీలు పెట్టేరు. పత్రికలు పుస్తకాలు ప్రకటించడానికి [మిల్లు కాగితంతోనేగాని చేతికాగితంతోగాదు సుమండీ :] లక్షల కొద్దీవాటాలు సేకరిస్తున్నారు. ఇకను ఇప్పుడున్న భూమిపంపకం ఎలాగున్నది ? అసలు భూమిలేనివారెందరు ? బాలీచాలనిభూమి 2 - 3 ఎకరాలవారెందరు ? వందలు వేలు యకరాలుగల వారెందరు ? ఇదంతా సమానత్వమేనా ? కొంపలులేక బాధపడే వారెందరు ? మేడలు, భవనాలుకలవారెందరు ? సమాజజీవితంలో ఏభాగం

తీసుకున్నా అసమానత్వమే. వర్గాలున్నాయి. పెట్టుబడిదారీ విధానం సమాజంయొక్క యెముకల్లోకి, చూలుగుల్లోకి ప్రవేశించివుంటే — ఒక్క-బట్టల, నూలు—మిల్లుల నరికట్టి రాట్నం నిర్బంధించేస్తే పెట్టుబడి దారీ విధానం పోతుందనుకోడం భ్రమ. భ్రమను తొలగించుకోకపోతే పిచ్చి.

“పెట్టుబడిదారీవిధానం—ప్రజాస్వామ్యం రెండూ పరిస్పరవిరుద్ధాలు కలవారికి లేనివారికి మధ్య అగాధమే దీనికి కారణం” అని అగర్వాలా గారు గాంధీయన్ ప్లాన్ లో రాశారు. (పేజీ 6.) ఐతే ఆర్థికపునర్నిర్మాణం అంతా సామ్యవాద సిద్ధాంతాలమీద చేయమనండి. దానికంతకన్నా ఒప్పుకోరు. మరి వర్గరాహిత్యం ఎట్లా లభిస్తుంది? భారీపరిశ్రమలంతగా యిక పెంచకండి. ఐనా వర్గాలుంటే పేదవారికి భాగ్యవంతులు ధర్మకర్తలనుకోండి. ఇది సోషలిజంగాదు కేపిటలిజంకాదు. రెంటికీ అతీతమైన గ్రామీణ సిద్ధాంతం అంటారు అగర్వాలాగారు. ఇది శాస్త్రీయమైనదని మాత్రం ఆయన బుకాయించరులెండి. “గాంధీనిత్యం అంతరాత్మ ప్రోత్తమైనది” అంటాడు. “దాని ఆదర్శం భౌతిక నిరాదంబరత్వం. ఆధ్యాత్మిక ఔన్నత్యం ఆ సిద్ధాంతం అమలు జరిగినకొద్దీ — రానురాను నిరాదంబరత్వం పెరుగుతూనే వుండాలి; ఆధ్యాత్మికౌన్నత్యం గూడా పెరుగుతూనే ఉంటుంది” అన్నారు. (అగర్వాలాగారి గాంధీయన్ ప్లాన్ పేజీ 18.)

పాపకారియైన పెట్టుబడిదారీవిధానాన్ని నాశనంచేయడానికి కాంగ్రెసు మంత్రులు ఎంత తహతహ లాడుతున్నారో చూద్దాం. జమీందారుకు ప్రభుత్వంముదరా (కంపెన్ సేషన్) యిచ్చి జమీలు కొవాలనుకుంటారు. ముదరా ఇవ్వకద్దని రైతులంటే తప్పదంటున్నారు. ఇదేనా పెట్టుబడిదారీ విధానాన్ని రద్దుచేసేపద్ధతి? ప్రకాశంగారు మెత్రిఅయి 6 మాసాలైందో లేదో చూపండి. ఎన్నిచోట్ల లాఠీచార్జీలు, 144 సెక్షనులు, తుపాకీ కాల్పులు జరిగేయో; ఎవరిమీద? దొంగమార్కెటు దార్లమీద? హెచ్చు ధరలకోసం సరుకులు పాతరేసి దొంగమార్కెటులో అమ్మేవారిమీదగాదు సుమా! పాతరేసినవారిని బుజ్జగించి బోనసులిచ్చారు. ఈ తుపాకీ కాల్పులు కార్మికులమీద! నెలకు రు 10 జీతగాళ్ళు పీదులూచ్చేవారిమీద! ప్యాక్టరీలో రోజుకు 0-6-0 కూలివానిమీద! నెలకు రు 15ల రైల్వేకూతీ మీద! ఎందుకు? ఆ కూలిచాలవన్నందుకు? ఇదేనా పెట్టుబడిదారీ విధానాన్ని రద్దుచేసేపద్ధతి. అంతరాత్మ ప్రోత్తమైన ఆధ్యాత్మిక సిద్ధాంతాలను

ఎంతచక్కగా అమలుపరుస్తున్నారండి! రాజగోపాలాచారిగారు మంత్రి అయి 2 మాసాలయిందో లేదో—నరుకులమీద కంట్రోలు తీసేశారు. ఎవరిలాభంకోసం? వర్తకులకు ఇబ్బందిగా వుండిత: పర్యవసానం 0-0-9 పెన్సలు 0-4-0 ఐంది. దీనితో వారిఇబ్బంది పోయింది పాపం: భలే! పెట్టుబడిదారీ విధానాన్ని చక్కగా రద్దుచేస్తున్నారు. వర్తకులకోసం కంట్రోళ్ళు తీసేస్తున్నారు. ఇక కార్మికుల కోసమో! సమ్మె చేయకూడదని నిర్బంధశాసనాలు పెట్టారు. సమ్మె హక్కు లేకండాచేశారు కూలిచాలకపోతే పిటిషన్ పెట్టుకో. అంతే ఆపైన నీవు ఏంచేసినా తుపాకీ గురొతావు సుమా అంటున్నారు. దీనివల్లగాని పెట్టుబడిదారీ విధానం నశించదని వారిఅంతరాత్మలు చెపుతున్నాయి పాపం!

కాంగ్రెస్ పెట్టుబడిదారీ విధానాన్ని రద్దుచేసి సోషలిజం స్థాపిస్తుందని రాజకీయ జ్ఞానం వున్న ఎవరికీ భ్రాంతిలేదు. కాంగ్రెసే కరాచీ తీర్మానంలో స్వరాజ్యంలో “వ్యక్తిగత ఆస్తి” కాపాడబడునని స్పష్టంగా చెప్పుకుంది.

“ఆంధ్ర నాయకుడు ఆచార్య రంగ”

ఏ “రంగ” గారిలాంటివారో రైతు - కూలీ ప్రజారాజ్యమని ఉపన్యాసాలు దంచినా బాధ్యతగల కాంగ్రెసుపెద్దనాయకులెవరూ ఈభూములు ప్యాక్టరీలు, బ్యాంకులు, భవనాలు వ్యక్తులనుండి లాక్కొని సోషలిజం స్థాపిస్తామని అనడంగాని, తీర్మానం చేయడంగానిజరగలేదు. 17-12-38 నేషనల్ ప్లానింగు కమిషన్ బొంబాయి సమావేశంలో అధ్యక్షుడు జవహర్లాల్ - కాంగ్రెసు సోషలిజంను అంగీకరించలేదని ఖచ్చితంగా చెప్పాడు. (N. P. C. Hand Book) చూడండి. కాంగ్రెసు తీర్మానాలు అర్థంకానివారు ఆచార్య రంగగారి అట్టహాసాల వలలో పడవచ్చు.

దేశం మొత్తంమీద రంగగారి మాటలంతలెక్కచేయకపోయినా ఆంధ్రరాష్ట్ర కాంగ్రెస్ వ్యవహారాల్లో ఆయనకొక స్థానమున్నది. బిర్లాగారి కెన్ని మిల్లులున్నాయో ఈయన చేతిలో అన్ని సంఘాలున్నాయి. ఈయన కూడా మిల్లుల నివారణ విధానాన్ని బలపరుస్తున్నాడు. ఆంధ్రాకాంగ్రెస్ అధ్యక్షుడు, చెన్నరాష్ట్ర చేనేతకాంగ్రెసధ్యక్షుడు. ఆంధ్రలో ప్రవాస వస్త్రోత్పత్తిదారులైన చేనేత పారిశ్రామికుల ఉద్యమంతో ఈయనకు చాలా కాలంనుండి సంబంధంవుంది. ఈయన 1936 నుండి చెపుతూఉండే

దేమిటి ? కేవలం రాటంవల్ల చేనేతపరిశ్రమ బాగుపడదు. (అప్పుడూ ఈయన కాంగ్రెస్ వాడే).... ఇండియన్ మిల్లు యజమానుల లాభం కోసం బ్రిటన్ నుండి దిగుమతి అయ్యే సన్ననూలుమీద పన్నువేయడం చేనేతపరిశ్రమకు నష్టం (అప్పుడూ ఈయన జాతీయవాడే).... మిల్లు నూలు ధరలు. ప్రతిధరలను బట్టి తగ్గించకపోతే చేనేతపరిశ్రమ దెబ్బ తింటుంది. (ఇదిగూడా కుటీరపరిశ్రమ లాభంకోసం చెప్పిందే).... చేనేత పారిశ్రామికులెంతా ఎన్నాళ్లు ఈ గోతిమగ్గలో మగ్గిపోతారు ? ఎలక్ట్రిసిటీ గ్రామగ్రామానికి రావాలి. పవర్ మగ్గలు పెట్టుకోవాలి. (వడుకునూలు నేయడానికి కాదు సుమందీ :).... “మీరంతా (చేనేతపారిశ్రామికులు) కడుపునిండా భోజనం లేకపోయినా పెద్దపెద్ద విభూతిబొట్లు, పంగనామాలు పెట్టారు. తక్కువ ఆదాయంగల ఈవృత్తిలో ఉన్నంతకాలం బొట్టులేగతి. భోజనం సూన్యం. ఆర్థికంగా అభివృద్ధికొచ్చి మన పిల్ల పిల్లతరాలవారంతా విద్యతో, విజ్ఞానంతో సుఖంగా వెలిపే సోషలిస్టు సమాజం ధనికపేద వర్గములు లేని సమాజం మనకు ప్రధానం. వృత్తి ఏదైతేనేమి ? అందులో ఎన్నిమార్పులు వస్తేనేం ?” ఇదంతా ఆరోజుల్లో వేసిన ప్లేటు. 1944 తర్వాత తన అధ్యక్షతక్రింద వుండే లక్షలాది సభ్యత్వంగల పెద్ద ఆంధ్రరైతుసంఘం — ఈ నాయకత్వాన్ని తొలగించుకున్న తర్వాత — మళ్ళీ వార్తాపెళ్ళి మతంలో మార్పులు చేసుకుంటేనేగాని వీలులేకపోయింది. పాపం ! ఆంధ్రరాజకీయాల్లో ఏదోరకమైన ప్రత్యేకస్థానం నిలబెట్టుకోవాలంటే తప్పదు ! మార్పుకోవలసివస్తే మార్పుకున్నారు మతం ! ఈమార్పు బలవంతాన వచ్చిందేగాబట్టి పాత వాసన త్వరగావదలదు. అందుచేతనే 1945 లో ఆంధ్రచేనేత మహాసభ (మండపేటలో) జరిగినపుడు ఒక ప్రక్కన ఖద్దరు తీర్మానం, రెండో ప్రక్క సన్ననూలు విడతాలనుంచి తెప్పించి యిమ్మని తీర్మానం. రెండూ పెట్టించేరు ఆచార్యులవారు శిష్యుల చేత. ఇది పరస్పరవిరుద్ధం కాదా ? అని అడుగుతారేమో ? ఈయనపట్ల ఆ ప్రశ్న ఎప్పుడూ వేయవద్దు. ప్రశ్నలు వేయకపోవడం — అడిగేవానికి, చెప్పేవానికి గూడా ఆరోగ్యమే ?

ఇక రైతుకూలీరాజ్యం : పేదవాళ్ళమీద ప్రేమ యాయనకెంత ఉన్నదో చూద్దాం. 1945 లో బట్టలు ధరలు 8 రెట్లు పెరిగి పేదస్త్రీలు కొనుక్కోలేక బాధపడుతుంటే, ఇక గుడ్డలులేక కూలిపనికిపోతేనేగాని గంజినీళ్ళులేని స్త్రీలుగూడా కూలికి పోవడం లేదని, ఆత్మహత్యలు

చేసుకుంటున్నారని వార్తలు వింటున్నప్పుడు, ఈయన ఏంచేసేరు : చేనేతబట్టల మీద కంట్లోలు పెడతామని ప్రభుత్వం నిర్ణయించడానికి నాగపూర్ లో సమావేశమైతే - వర్తకులందరివెనకాల ఈయనగూడా నాగపూర్ వెళ్ళి - కంట్లోలు పెట్టవద్దని మహాగోలచేసి వచ్చేరు. మొన్న మొన్న “యుద్ధం అయిపోయింది గనుక యిక మిల్లునూలుమీద మాత్రం కంట్లోలెందు” కని శలవిచ్చారు. బట్టల కరువులో బట్టల కంట్లోలక్కర లేదనడం రైతుకులీ ప్రజారాజ్యానికి దారితీస్తుంది కాబోలు! అల్లాగైతేనే గవి పెట్టుబడిదారీ విధానం నశించదు కాబోలు! ఆయన మాటలకర్థం మామూలు నిఘంటువులలో దొరకదు. ఆయన స్వంత నిఘంటువులో బోధపడుతుంది లెండి !

ఇప్పుడత్యంత గాంధేయుల ఐపోయినారు ఆచార్యులువారు. బట్టలనేయడానికి మిల్లునూలు కోరడం చేనేతవారికి సిగ్గుచేటట! రాటం మీద పడుక్కుని మగ్గంమీద నేసుకోవంటున్నారు, చేనేతవారిలో ఇది ప్రచారంచేయడానికి, ఉత్సాహపర్చడానికి పాత పురాణాలు దులిపి - చూడండి! మన ధర్మామజ్జిన్ల ప్రతిభ! లండన్ రాణి, రోమన్ రాజు, మీపూర్వుల నైపుణ్యానికి మంగళహారతులిచ్చారు. ఔరంగజేబు కూతురు 7 పౌరలుచీరకట్టి దర్బారుకొస్తే దినమొలతో వచ్చిందా అన్నంతసన్నంగా వుందట ఆచీర! అగ్గి పెట్టో, ఉంగరంలో చీరంతా యిమిడేదట. ఆహా! ఒళ్ళు పరవశమవడంలేదా మీపూర్వులను తల్చుకుంటే! మీరింత గొప్పవారైవుండి మిల్లు నూలు కోసం పాకులాడ్డం సిగ్గుగదా” - అంటున్నారు.

1936 చేనేత మీటింగుల్లో ప్రజలను ముందుకు చూడమనేవారు. పోషలిస్తు సమాజం. కునిముట్టులో మార్పు కావాలనేవారు. 1946 లో వెనకచూపు చూడమంటున్నారు. మారడం మంచిది కాదంటున్నారు. పాతదాన్ని పునఃస్థాపించాలట.

నిజమే: ప్రాచీన భారత నాగరికతలో ఒక ప్రత్యేకత వస్త్రపరిశ్రమే. ఇతరదేశాల్లో బట్టలంటే ఏమిదో ఎరగని రోజుల్లో మనం పత్తి పంట, రాటం, మగ్గం, అన్నీ కనిపెట్టేము. 4000 సంవత్సరాల క్రితం ఋగ్వేదంలోకూడ, అప్పటికే మనకు వస్త్రపరిశ్రమన్నట్లు ఉదాహరణలున్నాయి. ప్రాచీన కాలములో భారత నాగరికత ఉన్నత స్థానములో

ఉందేది. ఐతే ఇంతగొప్పవాళ్ళం, యిప్పుడు మనం యింత దరిద్రంగా ఉండటమేమి? మన తర్వాత నాగరికతను నేర్చుకున్న ఇంగ్లండు మొదలైన దేశాలు మనకంటే ఎక్కువైశ్వర్యంతో తులతూగుతుండడమేమి? మన నలభై కోట్ల ప్రజలు చామాషా దినవారీ ఆదాయం 0-3-8 అయితే. ఇంగ్లీషువాళ్ళదినవారీచామాషాదాయం రు3-8-0 ఉండడమేమి? ఇంగ్లండు కంటే అలస్యంగా అభివృద్ధి మార్గాన పద్ద అమెరికాలో రు 4-8-0 ఉండడమేమి? ఆదాయంలో వాళ్ళది గొప్ప అయినా ఆద్యాత్మికంలో మనదే గొప్పని చొకబారు సమాధానం చెప్పి తప్పించుకొనిపోవడం గంజాయి వేదాంతాలకు సులభమే. ఆ ఆద్యాత్మికాన్ని చర్చించాలంటే అదొక ప్రత్యేక పుస్తకమే అవుతుంది. ఈ వ్యాసంలో ఆచరణకుతావులేదు. మనకు కావలసిన విషయమేమంటే ఒక దేశం చరిత్ర పూర్వకాలంలో ఔన్నత్యంగా వున్నంతమాత్రంచేత, ఇతరదేశాల కన్నా మిన్నయి ఒకప్పుడున్నంత మాత్రంచేత, ఎల్లకాలం అలావుండలేదు. వుండదు. అప్పుడు చేతిపరిశ్రమలు మనకేతెల్పు వారికితెలియవు. అప్పుడు వారికంటే మనమభివృద్ధిలోవున్నాము. తర్వాత మిల్లు పరిశ్రమ వచ్చి “ఉత్పత్తిశక్తి” నెక్కువచేసింది. ఈపెద్దఉత్పత్తిశక్తి యేదేశంలో పెరిగితే ఆదేశం, మిగతా దేశాలకన్న ముందుకు పోతుంది. రేపు “ఆటమిక్” శక్తిని పరిశ్రమలకుపయోగించడం కనిపెట్టితే ఆపనిముందే దేశంచేస్తుందో అది యింకా ముందుకు పోతుంది మిగిలిన దేశాలని తల తన్ని. ఈ ఆటమిక్ శక్తి పరిశోధనకు నెహ్రూ ప్రభుత్వంగూడ ధనాన్ని మొన్ననే గ్రాంటుచేసిందే. ఎందుకు? ప్రకాశంగారి రంగగారి, గ్రామస్వయంపోషకత్వ సిద్ధాంతానికుపయోగపడుతుందనా? కాదు. ముమ్మాటికీకాదు. భారతదేశంలోని 40 కోట్లప్రజలు భారీ పరిశ్రమలతో తులతూగుతూ భవిష్యత్లో ఒక పారిశ్రామిక : మాజంగా [Industrial Community] అభివృద్ధి పొందాలనే.

....రష్యాలో రంగు రంగులమాది పండిస్తున్నారు. అహమదాబాద్ మిల్లు వారదికొని చవుకగా బట్టనుత్పత్తిచేస్తే పోటీకి బాగావిలబడగలమని ఆలోచిస్తున్నారట. అప్పుడు రంగుల కార్థానాలెగిరిపోతాయి. ఎగిరిపోతే ఎగిరిపోనీయండి, ఆకార్మికులందర్నీ మోటారు కార్థానాల్లో పెట్టి కార్ల ఉత్పత్తిని పెంచండి.

ఆంధ్రలో వస్త్రోత్పత్తి పరిణామం.

ఆంధ్రలో బట్టలమిల్లులులేవు. కాని వస్త్రోత్పత్తి జరుగుతూంది చేనేతమగ్గులమీద. ప్రస్తుతం 2 లక్షలవాకా వున్నాయి. వీటికి పూర్తిగా మిల్లునూటస్తే సాలుకు 25 కోట్ల గజాల బట్ట తయారుచేస్తాయి. లేక పోవడంవల్ల 6 కోట్ల గజాల బట్ట నేస్తున్నారు. వీటిలో 3 వేలు ఖద్దరు నేసేవి పోతే మిగతావన్నీ మిల్లునూలే నేస్తున్నాయి. వీటిని తాడులాగే “మరమగ్గు” అంటారు.

కాని 50 ఏండ్ల క్రిందట ఈ “మరమగ్గులు” మన కెక్కడా లేనే లేవు. “చేత్తో నాడివిసిరే మరమగ్గు” లే వుండేవి. దీనిమీద రోజుకు 6 గజాలు నేస్తే దానిమీద 3 గజాలే. ఇంకా వెనక్కువెళ్ళి 125 సం॥ రాల క్రిందట జూస్తే మిల్లునూలే లేదీ మగ్గులను. అంతా వడుకునూలే. అనాడు గ్రామ స్వయంపోషకం కొంతవరకు అమలులో వుండేది. రైతులకు బట్ట కావాలంటే వారింట్లో స్వయంగా ఆడవాని వడుక్కునేవారు. వడికిననూలు ఎంతవుంటే అంతబట్టే వారికి గతి. పెళ్ళిళ్ళకు ఎక్కువ బట్టలు కావాలంటే 6 నెలలు ముందునుంచీ రాత్రింబగళ్ళు వడికి వడికి ఆ నూలంతా చేనేతపనివాని కిస్తే బట్టనేసి యిచ్చేవాడు. గ్రామంలో అమ్మలక్కలంతా వడికిన నూలుతో చేనేతవానికి సాలుపొడుగునా చేతి నిండా పనిలేకపోతే — ఏ వ్యవసాయ కూలిపని మధ్యమధ్య చేసుకొని బ్రతికేవాడు. రైళ్ళులేవు. మిల్లులులేవు. 500 జనాభా గ్రామం వుంటే 5 సాలె కుటుంబాలుండేవి. ఎంతో శ్రీమంతులకుతప్ప పంచలు, కందు వాలు, జతలు జతలుగా వుండేవికావు. నూటికి 90 మంది రోజూ గోచి తోనే కాలక్షేపం. పండక్కిమాత్రమే పంచ. ఉన్నజనాభాకు ఏ వృత్తుల వారెన్ని కుటుంబాలవసరమో అన్నే ఆ గ్రామంలో వుంటూవుండేవి అంతా ఒక గిరిగీసుకొని ఆ గిరిలోనే బ్రతికేవారు మిగతా ప్రపంచంతో సంబంధం లేదు. తర్వాత మిల్లునూలు, రైళ్ళు వచ్చేయి. బేళ్ళకొద్దీ నూలు రైళ్ళల్లోవచ్చి రాసులక్రింద పడున్నాయి చాదస్తం వదలిపెట్టి వడుకునూలును మానేసి మిల్లునూలు నేస్తే — సాలు పొడుగునా నేత పని వుంటుంది మధ్య మధ్య వ్యవసాయ కూలిపని చేయనక్కర లేదు. ఆ బట్ట మళ్ళీ దూరానికి పట్టుకెళ్ళి షాహుకార్లు వాగా లాభానికి అమ్ము కోడానికి రైళ్ళున్నాయి. చేనేతవాళ్ళు నూలు కొనుక్కోలేకపోతే పెట్టు

బడి పెట్టి బట్టల నూలు, వ్యాపారం చేసే ఒక (మాస్టర్ వీవర్) వర్గం ఏర్పడింది. ఇక ఈ పనివాడికి చింతలేదు. మెల్లగా స్వయంపోషకంగా వుండే కుగ్రామ గిరి నుండి తప్పించుకొని మిల్లునూలు షాహాకారున్న గ్రామానికి చేరుకున్నాడు. దానితో ఇద్దరి పీద వదిలించుకున్నారు రైతులు, నేతవాచుగూడాను. రైతుల పీద ఎట్లా వదిలింది? అదివరకు అల్లుడికి పండక్కి చాపు యివ్వాలంటే అత్తగారు నెల్లాళ్ళు నిద్రమాని చచ్చినట్టు వడికితీరవలసిందే ఇప్పుడా శ్రమ లేదు. బజారుకు వెళ్ళితే ఒక్క గంటలో కొని తెచ్చికోవచ్చు. పైగా నాజూకుగా వుంటుందీ మిల్లునూలు చాపు. అల్లుడు సంతోషిస్తాడు. ఇంకా పైమాట శ్రమ తప్పింది. చవుగ్గా వస్తుంది. ఇకను నేతపనివాని పీద ఎలా వదిలింది? ఉసూరు మంటూ ఎవరు నూలు వడికితెస్తారా? అని పడగాపులుపడి కూర్చో నక్కరలేదు. ఒక నెలలో పని వుందనీ, ఒక నెలలో లేదనీ భయం లేదు. చేసుకుంటే ఎప్పుడూ వుంటుంది మిల్లునూలు. ఎక్కువ గజాలు సులభంగా నేసేయవచ్చు. కొంప కట్టుకోడానికి, పెళ్ళి చేసుకోడానికి అప్పు గావాలంటే పూర్వం పుట్టేదిగాదు. ఇతనవసరం రైతుకు ఒక చాపు, చీర నేయించుకోవడంతో తీరిపోయేది పూర్వం. అప్పిస్తే ఎట్లా వస్తుంది? మాష్టరువీవరు బయలుదేరాక సాలుపొడుగునా వీరిద్దరికి "దండా గొండెం". అతను నేయించుకుంటేనేగాని అతనికి వర్తకం లేదు. ఇతను నేస్తేనేగాని ఇతనికి వృత్తిలేదు. ఆ సంబంధాల్లో అప్పు లివ్వడానికి, పుచ్చుకోడానికి సావకాశం కలగింది. మిల్లునూలు స్వీకరించడం వల్లనే ఒక మైలురాయి దాటి చేనేతవారంతా ముందుకొచ్చారు. ఈ చేనేత కాంగ్రెస్ ప్రగడ కోటయ్య, రంగాగార్లు అపుడుండీ అడ్డు పడితే ఆగలేదు. మిల్లునూలు స్వీకరించకపోతే చేనేతజాతి క్షీణించి వుండును. రాటపునూలు పోయి మిల్లునూలు రావడంవల్ల చేనేత వరిశ్రమ ఒక్కదానిలోనే మార్పు వచ్చిందా? కాదు. సమాజంలోనే మార్పు వచ్చింది. ఎట్లా? అదివరకు ఒక్కొక్క గ్రామానికి ఐదేసి, ఆరేసి చేనేతకుటుంబాలుండేవి. ఇప్పుడు కొన్ని గ్రామాల్లో వందలు వేలు చేనేతకుటుంబాలు చేరుకున్నాయి. మరికొన్ని గ్రామాల్లో అసలే ఆకుటుంబాలు లేకుండా పోయాయి. రైతుకు దూరంగా ఉన్న ప్రాంతాల్లోయ్యరగా మార్పురాలేదు. కాని తర్వాత తర్వాత అక్కడివారుగూడా ఇక్కడికి వలస వచ్చేశారు. గ్రామం చుట్టూవున్న 'గిరిగీత' తుడుచుకు పోయింది.

స్వయంపోషక సిద్ధాంతం అదృశ్యమైంది. ఇప్పుడు మళ్ళీ ప్రకాశంగారు తేవాలంటే చేనేతవారి జనాభాను గ్రామగ్రామానికి పునర్విభాగం చేయాలి. ఒక్క సేలం పట్నంలో 30 వేల మగ్గాలున్నాయిపుడు. జిన్నాగారు పాకీస్థాన్ కోసం జనాభాను మార్చమన్నట్టు ప్రకాశంగారు గ్రామస్థాన్ కోసం మార్చాలి.

తర్వాత మిల్లునూలు వచ్చిన 75 ఏండ్లకు మరోపెద్ద మార్పు వచ్చింది మన వస్త్రపరిశ్రమలో. “చేతినాడిమగ్గం” పోయి— “త్రాడులాగే మరమగ్గం” వచ్చింది. ఇదెలా ప్రచారంలోకి వచ్చింది? అవి బ్రాహ్మణజేత రోద్యమదినాలు. ఆయవారం, అర్చకత్వం, కరణీకాలు, చిన్న ఉద్యోగాలు, పెద్దఉద్యోగాలు, అగ్రహారాలు అన్నీ బ్రాహ్మణజేతనా? పీడర్లు, డాక్టర్లు యింజనీర్లు అందరూ బ్రాహ్మణజేతనా? పరీక్షల్లో వచ్చిన మార్కులనుబట్టి ఉద్యోగాలిస్తే అన్నీ బ్రాహ్మణజేత కొట్టేస్తున్నారు. మిగతావారంతా ఏంగను? అందుచేత జనాభానుబట్టి, బ్రాహ్మణజేతరులకిన్ని ఉద్యోగాలవి ప్రత్యేకించమన్నవాదన బయలుదేరింది. ఇదిసులభంగా నెగ్గదుగదా. పెద్ద ఉద్యమంలేకుండా ప్రభుత్వం కవలేవళ రాదుగదా! బ్రాహ్మణస్వేష ఉద్యమం లేచింది. శూద్రులనబడే అనేక కులాలవారు జంభ్యాలు కొత్తగా పేసారు. మంత్రాలు నేర్చుకున్నారు. పెళ్ళిళ్ళు బ్రాహ్మణి పిల్వకుండానే చేసుకుంటున్నారు స్వంతదేవాలయాలు కట్టించుకొని స్వంత అర్చకత్వాలు చేసుకుంటున్నారు. ఉద్యమం ఒకస్థాయిలో కివచ్చేక కమ్యూనిస్ట్ రేషియో ప్రకారం అనగా కులాల జనాభాలను బట్టి ప్రభుత్వోద్యోగాలు నిర్ణయించేను. దీనినాయకుల్లో సర్ పిట్టి త్యాగరాయ శెట్టిగారొకరు. ఆయన చేనేత పారిశ్రామిక కులానికి సంబంధించినవాడు. జస్టిస్ పార్టీ పితామహుడు అప్పుడు జస్టిస్ పార్టీ మంత్రి వర్గంలో వుంది. ఈయనకు బ్రాహ్మణస్వేషమేగాని బ్రిటిష్ స్వేషంలేదు. అందుచేత దేశాని మానంకన్నే కులాభిమానం ఎక్కువ. తనజాతిని అభివృద్ధికి తేవాలంటే మంత్రాలు నేర్పితే చాలదు. ఒకరిద్దరికి ఉద్యోగాలిస్తే చాలదు అందరికీ ఉద్యోగాలివ్వ లేరుగదా! చేనేతపృత్తిలో ఎక్కువ గిట్టుబాటయ్యే మార్పు ప్రచారంలోకి తీసుకురావాలనుకున్నారు. అప్పటికే తాడులాగే మరమగ్గం కనిపెట్టబడింది మనదేశంలో ప్రచారంలోలేదు. ప్రభుత్వంద్వారా దాన్ని తెప్పించి నేర్పడానికి మద్రాస్ లో చేనేతస్కూలుపెట్టి (అస్కూలిప్పటికి వుంది) అందులో తరిఫీదై నవారిని ప్రతిజిల్లాకు ప్రచారకులుగాపంపి

ఎగ్జిబిషన్లు (ప్రదర్శనలు) పెట్టినభల్లో ప్రదర్శించి బాగాప్రచారంచేసేరు. స్వల్పకాలంలోనే రాష్ట్రమంతా అనగా 10 ఏళ్ళలో కొత్తమగ్గం వ్యాపించింది. దీనితో రెండవమైలురాయి దాడేడు. చేనేత పారిశ్రామికాదు మనరాష్ట్రంలోని వత్త ఉత్పత్తిదారుడు. ఐతే మనకు కావలసిన విషయమేమంటే, 60 ఏళ్ళ నుండి ఖద్దరు ప్రచారంచేస్తే రాష్ట్రంలో నూటికి 2 మగ్గాలు కూడా మారలే 'మి? మిల్లునూలు వచ్చినపుడుగాని, మరమగ్గం వచ్చినపుడుగాని స్వల్పకాలంలోనే మగ్గాలన్నీ మారిపోయాయేమి?

మొదటి మార్పు (ఖాదీ వైపుకు) కాలచక్రాన్ని వెనక్కి త్రిప్పేది. ఎంత పెద్దసంస్థ (కాంగ్రెసు), ఎంత అవతార పురుషుడు (గాంధీ మహాత్ముడు) 60 ఏళ్ళ నుండి తల బద్దలుకొట్టుకున్నా ఈ దిక్కుమాలిన ప్రజలకి బుద్ధిలేదు. ఖద్దరు దారులు కాలేదు: ఒకవేళ ఖద్దరుకు రాజకీయ అధికారంవస్తే చేషానికి ఒక చొక్కా ఖద్దరు తొడుగుతున్నారేగాని హృదయ పూర్వకంగా దీక్షబూనడంలేదు. సరే 'చేనేత' వారిలో చేనేత కాంగ్రెసుకు కూడా తప్పనిసరివచ్చి బడానాయకులు వడుకు నూలు నేయమంటున్నారేగాని, చోటానాయకులు "మేము మాత్రం మిల్లు నూలు వద్దంటున్నామా" అని తలతిరుగుడు సమాధానంచెప్పి తప్పించుకుంటున్నారు. చేమగ్గాలన్నీ చేరాటాలమీదనే ఆధారపడాలని గట్టిగచెప్పడానికి భయపడుతున్నారు. ఎదురీత కష్టంగా వుంది పాపం!

కాని రెండోమార్పు (మిల్లునూలు వైపుకు—మరమగ్గం వైపుకు) సులభంగానే ఆయాదశల్లో వ్యాపించింది. దాన్ని ప్రచారం చేయడానికి ఏపెద్ద రాజకీయ సంస్థాపూనుకోలేదు. ఏఅవతారపురుషుడూ ప్రచారంచేయలేదు. అతిస్వల్పకాలంలో కొత్తమార్పులను పరిశ్రమ జీర్ణించేసుకుంది. కారణం? ఒకవైపు ప్రజలకి చొకగా బట్టవారికే సావకాశం. రెండవవైపున ఉత్పత్తిదారునికి సులభంగా తయారయ్యేపద్ధతి—ఈ రెంటివల్ల కాలచక్రం ముందుకుపోవడం సులభమైంది. ఖద్దరులో, కొనేవారికి, నాజూకులేక పోయినా ఖరీదెక్కువ. నేపేవారికి శ్రమఎక్కువ మజూరితక్కువ. దీన్నెంత ప్రచారంచేసినా ఎదురీతేఐంది? ఎంతసేపు ఈదినా, ఎంత అలసినా బయలుదేరినచోటే వుండిపోతావుంది.

ప్రపంచం ముందుకు నడుస్తుంటే రంగాగారు భౌతికవాదానికి బదులు ఆధ్యాత్మికవాదం తెచ్చినా, చారిత్రకవాదం విడచి అవకాశవాదం

తెచ్చినా మహాజగన్నాథ రథం ఆగదు. వెనక్కి తిరగదు. ఎద్దుబండికి జట్కా పోటీ అనీ. జట్కాకు బస్ పోటీ అనీ. బస్ కు రైలుకు విమానం పోటీ అనీ, అముదం దీపానికి కిరసనాయిలు దీపం. ఎలక్ట్రిసిటీ పోటీ అనీ. కంకరకూలీకి సిమెంటు రోడ్డు పోటీ అనీ. తోలుబొమ్మలాటకు సినిమా పోటీ అనీ, తిరపతికొండకు రోడ్డువేస్తే దోలీవాళ్ళకి పోటీ అనీ. వాదించి దేశాన్ని ముందుకు పోకుండా అపజూచినా అపలేరు. అగదు.

ఆంధ్రలో వస్త్రపరిశ్రమ రెండవ మైలురాయిదాటి, ఇప్పుడు 3 వ మైలు రాయి దగ్గర కొచ్చింది. తుంగభద్రలో ప్రాజెక్టు కద్దున్నారు రామపాదసాగరప్రాజెక్టు ఒకటి కడుతున్నారు. కొత్తగా కోటియకరాలను మాగాణీచేస్తాయి. అంతేగాదు వీటిలో విద్యుత్తుకీ (ఎలక్ట్రిసిటీ) పుడు తుంది. అదిచాలా చౌకగా గిట్టుతుంది. పొలాల్లో ఎడ్లతో నీరు తోడ్డం మాని ఎలక్ట్రిసిటీద్వారా తోడమంటున్నారు. కిరసనాయిలు దీపాలకన్నా ఎలక్ట్రిక్ దీపాలుచౌక. సౌఖ్యం. వంటకు కట్టె పుల్లలుకన్నా ఎలక్ట్రిసిటీ చౌక. సౌఖ్యం. చేనేత పారిశ్రామికానికి యింటికికూడ వచ్చి ఈ ఎలక్ట్రిసిటీ తలుపుతట్టుతుంది. "నీమగ్గానికి నన్ను తగిలించు. నీకు శ్రమలేకుండా చౌకగా ఇదివరకుకన్నా ఎక్కువగా బట్టనేసిపెడ్తాను" అంటుంది. చేమగ్గాలు పవరుమగ్గాలుగా మారడమే ఆంధ్రవస్త్రోత్పత్తిలో 3 వ పెద్దమార్పు. చారిత్రకమైనమార్పు. ఈసమయంలో మరకదుళ్ళు పవర్ మగ్గాలు కేంద్ర ప్రభుత్వం యిస్తామంటున్నా ప్రకాశంగారు వద్దంటున్నారు. మారాష్ట్రం మడికట్టుకుని కూర్చుంటుందంటున్నారు. గ్రామాల్లో నిరుద్యోగులకు పనికల్పించడానికియంత్రపరిశ్రమను అరికట్టకతప్పదంటున్నారు. పై స్పృ (శాస్త్రం) అభివృద్ధికొచ్చి ఏవ్యక్తీ దరిద్రంగా వుండనక్కరలేని మార్గం చూపుతుంది. ప్రజాభివృద్ధికన్న పెట్టుబడిదారీసిద్ధాంతం వ్యక్తిగత లాభ సిద్ధాంతం, ఉత్కృష్టమైనదనిచెప్పి ప్రజల్ని పెడమార్గాల పెడ్తున్నారు.

మన దేశములో నిరుద్యోగము పరిశ్రమలు అభివృద్ధిచెందడం వల్ల వచ్చిందనడం పొరబాటు. మన ఆంధ్రదేశం పారిశ్రామికంగా చాలా వెనుకబడియుంది. బొంబాయి మొదలయినవి మనకంటే పారిశ్రామికంగా అభివృద్ధి పొందాయి. అక్కడకంటే నిరుద్యోగము తక్కువగా ఉండాలిగానా, కాని వాస్తవపరిస్థితులు ఏమిటి ?

ఆంధ్రదేశంలో పట్టుమని పది పరిశ్రమలే లేవు మన ఆంధ్రుల స్థితి చూడండి. పొట్టచేతబట్టుకొని పరిశ్రమలు ఉన్నచోటికి పరుగులెత్త

వలసి వస్తుంది. బొంబాయిలో 1 లక్ష జనాభావరకు మన ఆంధ్రులు ఉన్నారు. ఏకొద్దిమంది మినహా వీరందరూ కార్మికులుగానే జీవనం చేస్తున్నారు మద్రాసులో రిక్తాబండ్లవాండ్లు ఎక్కువ ఆంధ్రులే. మన ఆంధ్రులు తిండికోసం, కలకత్తా వరకూ వెళ్ళారు. ఇంతేకాదు. ఇతర రాష్ట్రాలు వెళ్ళడమేకాదు. ఇతర దేశాలకుకూడా పోతున్నారు. కోస్తా ప్రాంతాల్లోనివారు రంగూను ప్రతినంవత్సరం వెళ్ళి పొట్ట పోసుకుంటున్నారు. ఇంకా దక్షిణాఫ్రికా నేటాలు మొదలయిన ప్రాంతాల్లో కూలిచేసుకు బ్రతుకుతున్నారు.

ఇంటివద్ద దుర్బరదారిద్ర్యం. ఎలాగయినా పొట్ట పోసుకోవాలి. తెలుగుదేశంలో కూలీ చేయించుకునేవారులేరు. పరిశ్రమలుంటేగదా కార్మికులను పెట్టుకోడానికి. పనికోసం మాతృభూమిని వదలి, పరిశ్రమలు ఉన్న ప్రాంతాలకు పోతున్నారు. పారిశ్రామికంగా వృద్ధి అయిన ప్రాంతాల్లో మన ఆంధ్రులులేని పట్టణంలేనేలేదు. అచ్చట అంతా కూలీలుగానే బ్రతుకుతున్నారు.

తమ మాతృభూమిని వదలి యిలా పోవడానికి మన దేశంలో పరిశ్రమలు ఎక్కువ అని ఎవ్వరూ అనరుగదా. మనదేశంలోనే పరిశ్రమలు పెరిగినట్టయితే ఇలా వలసపోయే గతి పట్టేదికాదే. మన దారిద్ర్యానికి కారణం పరిశ్రమలులేకపోవడమేగాని, ఎక్కువ అవడంకాదు.

ఆంధ్రలో ప్రాజెక్టులుకట్టి ఎలక్ట్రిసిటీ తీయడంవల్ల, కోటియకరాలు కొత్తగా వ్యవసాయంలోకి తేవడంవల్ల, కనీసం, ప్రతినంవత్సరం ఈ 200 కోట్లరూపాయలు ఇక్కడాదాయంపెరుగుతుంది. ఈ ఆదాయంతో ఆమెరికా బట్టలు తెప్పించుకోమంటారా? ఆదాయం పెరిగినా గోదావరినే కాలక్షేపం చేయమంటారా? తూర్పు గోదావరి ఏజన్సీ సమీపంలో రాక్షస బొగ్గు గనులున్నాయనీ, వెయ్యి మంది రోజూపనిచేస్తే 200 ఏళ్ళదాకా గనులు తరగవనీ అంటున్నారు. విశాఖజిల్లాలో గాజుఫ్యాక్టరీలకు సావకాశముందట. బెజవాడలో రైల్వే స్టేషన్లు తయారుచేస్తే యంత్రాగారం కట్టాలన్నారు. తూర్పు గోదావరి జిల్లా రాజోలు తాలూకాలో కిర్సనాయిలు గనులున్నాయట ఆంధ్రలో ఏ ఏ నిధి నిక్షేపాలున్నాయో పరిశోధించి సమగ్ర మైనరిపోర్టు తయారుచేయడానికి ప్రకాశంగారు పూనుకుంటే బాగుండును. ఇవన్నీ తెల్సుకోవాలి. ఇవన్నీ అమలుపరిస్తే తక్కువదాయంతో పడకలు చేస్తే మనుష్యులను బయటకు లాగవద్దూ? ఈమధ్య ఢిల్లీగవర్నమెంటుకు

కొత్తమిల్లులు పెట్టుకుంటామని మొత్తం 3000 పిటిషనులు వచ్చినాయని ప్రకటించింది. అందులో 650 చప్పు మిగతా అన్నిటికీ అనుమతించారట. కొత్తగా పెట్టే 2350 ప్యాక్టరీలు 165 కోట్ల రూపాయలు పెట్టుబడితో పెడుతున్నారు. పీటిలో ఎరువులు, సిమెంటు, పంచదార, కాగితం, ఇంజనీరింగ్, గనులు, బట్టలు, నూలు, సామానాలు, మందులు, తనుబడి వస్తువులు, టుషన్ పార్కులు వగైరా ఉన్నాయి. ఈ 2350 ప్యాక్టరీలు కాక మోటార్లు - రైల్వే ఇంజనులు, ఏరోప్లేనులు - ఓడల నిర్మాణాభివృద్ధికి ప్లానులున్నాయి. కొంతపని ప్రారంభమైంది.

యుద్ధానంతర పునర్నిర్మాణ ప్లానుల్లో విశ్వేశ్వరయ్యగారిదొకటి. తాతా బిల్దార్ల దొకటి. నేషనల్ ప్లానింగ్ కమిషన్ వారి దొకటి. ఇంకా ప్రభుత్వానివి చాలా ప్లానులున్నాయి. అంతా చదవ గలిగినవారంతా ఒకమార్గాప్లానులు చదవాలి - అవి ఎంత అసమగ్రంగా ఉన్నా, పారిశ్రామికాభివృద్ధికెంత సావకాశం ఉందో విశ్వరూపదర్శనమైనట్లు కన్పిస్తుంది. రాజకీయైక్యతతో సోట్లాడి ఉంటే బ్రిటిష్ వాణ్ణి ఈ పాటికే వదిలించుకొని ఈ పునర్నిర్మాణ ప్లానులు ఆమలు పరుస్తూ ఉండేవారం ఇప్పుడైనా త్వరతో రానున్న ఇ.దో - బ్రిటిష్ వ్యాపార ఒడంబడిక చర్చల్లో మనం మొత్తం ఒక కుండా నిలిస్తే బ్రిటిష్ వాడి అటంకాలు సాగకుండా చేసి పరిశ్రమలొక పెట్టుకోగలం. డబ్బుకు కొదవలేదు. యుద్ధానికి పూర్వం మన దేశం ఋణస్థురాలు. ఇప్పుడు ఋణదాత. మనకే ఇంగ్లండు 1500 కోట్ల రూపాయలు యుద్ధంలో ఖాతీపడింది. అర్థిక శాస్త్రనిపుణుడు డాక్టరు లంక సుందరంగరిని నెహ్రూ గవర్నమెంటు అప్పకోసం అమెరికా పంపింది. ఆయన వెయ్యి కోట్ల రూపాయలిప్పిస్తే కడుపునిండా సరిపోతుందని చెప్తున్నాడు. అంతర్జాతీయ బ్యాంకులో మన “రూపాయి” గుర్తింపబడింది. స్వతంత్రంగా ఏదేశంతోనైనా వ్యాపారం చేసుకునే హక్కు యిదివరకు లేదు. ఇప్పుడు కొద్దిగా వచ్చింది. అందువల్ల మనకు పెట్టుబడి పెట్టడానికి మిషినరీ యివ్వడానికి వర్తక ఒడంబడికలు చేసుకోవానికి అమెరికా ఇంగ్లండులు పోటీలు పడుతున్నాయి బట్టలు, నూలు మిల్లుల మిషినరీ తేడానికి నెహ్రూ గవర్నమెంటు ఈ మధ్యనే బెక్ స్టయిల్ బోర్డు అభ్యుదయ కృష్ణరాజు ఠా. రేని ఇంగ్లండు పంపింది. అక్కడ దొరికకపోతే అమెరికా వెళ్ళమంది. ఆయన 100 కోట్ల రూపాయల మిషినరీ కొని తెస్తానన్నాడు. నెహ్రూ గవర్నమెంటు రాక

ముందే - కొందరు కాంగ్రెసు నాయకులు ఇంకా జైల్లో వుండగానే, బిర్లా తాత వగైరా కొత్త ప్యాక్టరీలకు మిషనరీకానడానికి అమెరికా, ఇంగ్లండు వెళ్ళివచ్చేరు. పీరిడ్లూ వెళ్తుంటే మొదట గాంధీగారొప్పుకో లేదు. "నాయకులంతా జైల్లోవుండగా మీరీవిధంగా ఇంగ్లాండుతో వర్తకరాయ బారాలు జరపడం, మీరే స్వయంప్రకంగా వర్తకగతంగా యద్దానంతరపు పునర్నిర్మాణానికి ప్యాక్టరీలు కొనుక్కొని రావడం దేశద్రోహం" "అని గాంధీ గారన్నారు. తాత బిర్లాలుారుకోలేదు. "ఈపదునై సనమయంలో భీష్మించు కొని జైల్లోకూచున్న నాయకులకోసం మేము అగితే - ఉన్నకాస్త మిషనరీ ఇతరదేశాలవారు కొట్టేస్తారు. మనం పరిశ్రమలు పెంచగల్గినపుడు పెంచకపోవడం, ఆలస్యం చేయడం అంతకన్నా దేశద్రోహ మన్నారు" అంచేత నీవుతప్పకుండా మాకు ఆశీర్వాదాలు పంపుతావా? లేవా? నీ ఆశీర్వాదం మేముకరాచీలో విమానం ఎక్కేసమయానికి అందాలి సుమా! అని జవాబిచ్చారు అచ్చంగా అల్లాగే అక్కడికే ఆశీర్వాదాలు వెళ్లేయి.

స్వలాభంకోసం పెట్టుబడిదారులు వేసిన చచ్చుప్లాను తాత బిర్లా ప్లాన్. దాని అంచనా ప్రకారం ప్రస్తుతం మనప్రజల సాలీనా అమాంబాపతు సంపాదనంతా 2200 కోట్లు. ఈ ఆదాయాన్ని 15 ఏళ్ళలో 8000 కోట్లకు పెంచాలని ప్లాను. నడుచున్నంటికి ఆనకట్టలుకట్టి గనులన్నీ తవ్వకావకాశమున్న పరిశ్రమలన్నీ పెట్టి ప్రజలజీవిత పరిమాణం పెంచాలి. అపుడు వుత్పత్తి, దేశీయవర్తకం, అంతర్జాతీయవర్తకం, రాకపోకలు, విజ్ఞానం అన్నీ పెరుగుతాయి.

నెహ్రూ నాయకత్వం క్రింద నేషనల్ ప్లానింగ్ కమీషన్ వారు వివిధశాఖల ప్రాథమిక రిపోర్టులు ప్రకటించారు. అదీ పెట్టుబడిదారీ పురాదులుమీద వేసిందే గాని తాత, బిర్లా ప్లానుకన్న చాలా మెరుగు. * కీలక పరిశ్రమలు, రవాణా పరిశ్రమలు ప్రభుత్వం చేతిలోనే వుండాలన్నారు. 40 కోట్లమంది ప్రజలకి - కష్టజీవిత ప్రమాణం (ఇక ఇంతకన్నా తగ్గకూడదనే ఆదాయం) నిర్ణయించాలన్నారు. అది లభించేట్టు

• కీలకపరిశ్రమలనిగా ఎక్స్క్లూజివ్, గెనెల్లో-వి తీవే చమురు, గ్యాస్, లోహములు, మిషన్ సార్లు చేసే పరిశ్రమ. మిషనరీపరిశ్రమ భారతీయంజటిరింగ్ పరిశ్రమ (స్టీలు-రైలు-విమానాలు చేసేవి) ముఖ్యరసాయనములు-ఎకవులు.

ప్లాన్ వేయాలన్నారు. మన ప్రజలకి “ఏంకావాలి?” అని అలోచించే అప్పుడు కళం అంతా గ్రామస్వయంపోషక సిద్ధాంతంమీద ఊహించక పారిశ్రామిక దేశం. పారిశ్రామికజాతిగానే భావించి అవిధముగా అభివృద్ధి పొందడానికే ప్లాన్ వేయాలన్నారు.

ఇక్కడే జె. సి. కుమారప్పగారు-గాంధీగారి భక్తుడు. ఆసభ్యుల్లో ఒకడు-పేచీ పెట్టాడు. పెడితే ఏమైంది? జవహర్లాల్ మారలేదు. నేషనల్ ప్లానింగ్ కమిషన్ సిద్ధాంతాలు మార్చుకోలేదు. కుమారప్పగారు రాజీనామా పెట్టారు. జవహర్లాల్ దాని ప్రెసిడెంటు. కాంగ్రెస్ వర్కింగ్ కమిటీతీర్మానం ప్రకారం ఆ కమిషన్ ఏర్పడ్డది. దానినిండా రాష్ట్ర కాంగ్రెస్ మంత్రులు సభ్యులు. అందులో గాంధీ సిద్ధాంతాలకి స్థానం లేకపోయింది. గాంధీ సిద్ధాంత తిరస్కృతేంతవరకు వెళ్ళిందంటే — జనాభా అభివృద్ధిని క్రమబద్ధంచేయడానికి-కృత్రిమసంతాన నిరోధమార్గాలు గూడా ప్రజలకు నేర్పాలన్నారు. గాంధీజీ అంతరాత్మ చివుక్కుమని పించే ఘోరవిషయం గదా ఇది? .

ఈ ప్లానులోని కొన్ని వివరాలు

నికరాదాయం	తాత, బిర్లా ప్లానుప్రకారం	పెరుగుదల
1931-32	15 నలలలో పెరుగుదల అంచనా	ఎన్నిరెట్లు?
పరిశ్రమలు 374 కోట్లు	2 240 కోట్లు	5 రెట్లు
వ్యవసాయం 1116 ..	2,670 ..	1½ ..
ఉద్యోగాలు 484 ..	1450 ..	2 ..

• మనమిష్ట గిరిగాడుగూడా అందులో సభ్యులే. ఇప్పుడు ప్రకాశంగారిని బలపర్చే గిరిగారు అప్పుడు కుమారప్పగారిని బలపర్చి వారితో కలిసి రాజీనామా పెట్టారా? లేదు. అప్పుడు ఇన్నిచిక్కులు వస్తాయని అనుకోలేదు పాపం! మరొకచోత్రం: గిరిగారు మొన్ననే 28-8-48 తేదీని గుడియాళంలో రాజేశ్వరి మిల్స్ అనే నూతనమిల్లుకు శంఖస్థాపన చేసి వచ్చారు. అప్పుడు ఉపన్యసిస్తూ పించెప్పారు: “ఇంతకన్న మంచినమయం మిల్లులు పెట్టడానికి మరొకటి లేదన్నారు. అండకీ తిండి, బట్ట, వసతి దారినంత సమకూర్చలేని ప్రభుత్వం ప్రభుత్వం గాదన్నారు. పాపం! ఆ శంఖస్థాపన చేసిన తిండి యంకా అరవే లేదు— “నీ మిల్లులు రద్దుచేసుకో, నీవు నఖం బిల్డింగు కట్టి నీకు ఉద్యోగా రానీయం.” అని అక్కడనుంచి మిల్లుయజమానికి తాటిమ యాశంఖస్థాపకుడే పంప వలసి వచ్చింది. రెండవది క్రిందదొకమతం, నేదొకమతం—గిరిగారంతటి వారికి:

పరిశ్రమలు లేక ప్రస్తుతం వ్యవసాయంలో గిట్టినా గిట్టకపోయినా చిన్నరైతులుగా, వ్యవసాయకూలీలుగా అనవసరంగా ఎక్కువమంది వ్యవసాయకులైపోయేరు. దీనివల్ల చాలీచాలని ముక్కల ముక్కల క్రింద తయారైంది భూమి. తక్కువదాయంలో నలిగిపోతున్న వారందరికీ మిషనరీమీద పనిచేయడం నేర్పి భారీ పరిశ్రమల్లోకి తీసుకోవాలి.

ఇప్పుడు నూటికి 14 గురు చదువుకున్న (కొంకిరిగీతల్తో సంతకం చేయగలవారు) వారున్నారు. నూటికి నూరుమంది చదువుకున్నవారవ్వాలంటే ఇంతకు 7 రెట్లు కొత్త షేర్లర్లు కావాలి. కొత్తబిల్డింగులు కావాలి. వయోజనులు, పెద్దలుగూడా నిర్బంధంగా చదువుకోవాలంటే, వారిని, తక్కువగంటలు పనిచేస్తే ఎక్కువదాయంవచ్చే వృత్తులలో, పెట్టి విశ్రాంతినిచ్చి చదువుచెప్పాలి. విదేశాల్లోలాగే శిశుపోషణాలయాలు గూడా ప్రతివూళ్ళోపెట్టి ప్రభుత్వభర్తుమీద మంచిఆహారం పోషణయివ్వాలన్నారు. దీనిమీద సర్. సర్వేపల్లి రాధాకృష్ణగారు రిపోర్టుతయారుచేసి నేషనల్ ప్లానింగు కమిషన్ కి దాఖలుచేశారు. సార్జెంటు విద్యావిధానస్కీం అనేదొకటుంది. దానిప్రకారం 18 లక్షలమంది మాస్టర్లే కావాలి.

ఆరోగ్యం : ఇంగ్లండ్ లో 776 మంది కొక డాక్టరు చొప్పున వుంటే, మనదేశంలో 9000 మంది కొకడు. అక్కడ 435 మంది కొక నర్సు చొప్పున వుంటే, మన దేశంలో 86000 మంది కొక నర్సు. గ్రామాని కొక ఉచిత ఆసుపత్రి ఐనా వుండాలంటే ఇంకా ఎందర్ని డాక్టర్లుగా చేయాలి? ఎన్ని బిల్డింగులకట్టాలి? ఎందరు నర్సులుకావాలి? 1471 పట్టణాలలో 253 లో మాత్రమే నీటికుళాయి ఉన్నాయి. కనీసం పట్టణాల్లోనైనా నీటిపంపులు వద్దా? మంచినీరు ఆరోగ్యకరమైన పద్ధతిలో సప్లయ్ చేయకపోతే జబ్బులు పెరుగుతాయగదా!

ప్రతి మనిషికి కనీసం 30 గజాలైనా బట్ట లేకపోతే సం॥రంలో నర్దుకోడం కష్టం. ప్రస్తుతం మిల్లుల్లోను చేనేతమీద వచ్చేది మనిషికి 16 గజాలే. దీనికి రెట్టింపు వుత్పత్తి పెరగాలి.

1941 జనాభా ప్రకారం ఇళ్ళులేని వారందరికీ ఇళ్ళు ఎంత చచ్చుగా కట్టినా 1400 కోట్ల రూపాయలు ఖర్చుపెట్టాలట.

ప్రజలు దారుఢ్యంగాపెరగడానికి తగినతిండి తినలేకపోతున్నారు. శాస్త్రపరిశోధన ప్రకారం 2,600 కెలోరీస్ శక్తిగల తిండి మనిషికి

రోజుకు కావాలి. యుద్ధానికిపూర్వం ధరలనుబట్టి చూచినా ఈ తిండి సాలుకు రు 15 ఖరీదౌతుంది. మనకి తల 1 కి సాలీనా ఆదాయం అంతా కలిపి ఇంతలేదు. దీనిని సవరించడానికి తిండి ఖర్చు ప్రత్యేకం 2100 కోట్ల రూ॥లు సాలీనా కావాలి.

మన దేశంలో 2 కోట్ల 70 లక్షల కిలోవాట్ల ఎలక్ట్రిక్ శక్తికి సావకాశం వుంది. అందులో 5 లక్షలు మాత్రమే ఉపయోగిస్తున్నాము. ఇంకా ఎంత పెంచగలమో చూడండి.

రైల్వేలైనా కొత్తగా 21000 మైళ్ళు వేస్తేనేగాని చాలదంటున్నారు. ఇప్పుడున్నదానిలో సగం పెంచాలి. కొత్త కంకర రోడ్లు ఇంకా 300 000 మైళ్ళు వేస్తేనేగాని, 1000 జనాభాగల ప్రతి గ్రామం పెద్ద రోడ్డుకు 1½ మైలులోకిరాదు. ఇంకా ఎన్నోవున్నాయి.

పీట్లన్నింటికీ అదనంగా 17 కోట్లు జనం, దారుఢ్యంవుండి పని చేసే మనుషులు కావాలి. ఎక్కడినుంచి వస్తారు? ఇతరవృత్తుల్లోంచి తీసి—కొత్తవృత్తులు నెర్పి—పరిశ్రమల్లో పెట్టాలి. తక్కువ ఆదాయంగల వృత్తుల్లోనివారు మేం కదలమంటే—కదపవద్దని ప్రకాశం మంత్రిగారు పట్టుబడితే—ఈప్లాన్లెట్లా అమలు జరుగుతాయి? ఎక్కువ ఆదాయం వచ్చేవి కన్పిస్తున్నప్పుడు కదపవద్దంటే మాత్రం ప్రజలగుతారా? ఈప్లానులు అమలు జరిగితే దేశం ప్రజలెల్లావుంటారు? ప్రకాశంగారి ప్లాన్ జరిగితే ఎల్లావుంటారు? ఊహించుకోండి. ఇన్ని మిల్లులు, పరిశ్రమలు మనం పెట్టుకోవాలిగదా! నిరుద్యోగ భయందేనికి? ఒక్కబట్టల మిల్లులే పెట్టి ఊహకుంటే బట్టంతా ఖర్చు అవ్వదు. మిగతా పరిశ్రమలు పెరగకా, ప్రజాసామాన్యం ఆదాయం పెరగకాను.

అన్ని పరిశ్రమలూ పెరగాలనే ఇటీవల మద్రాసు మంత్రివర్గం కొత్తగా పరిశ్రమల పెట్టుబడిబ్యాంకిని పెట్టామన్నారు. అలాగే నెహ్రూ ప్రభుత్వంవారు మరొక బ్యాంకును ఏర్పరుస్తున్నారు. ఎందుకు? కుటీర పరిశ్రమాభివృద్ధికోసమా? కాదు చుట్టూతా దాచీపరిశ్రమలన్నీ పెంచుతుంటే ఒక్కబట్టలు విషయంలోను, నూలు విషయంలోను మినహాయిం పెందుకు? రాజకీయ పోరాటంలో విప్లవంలో బయలుదేరిన నినాదాలు వాటిపని పూర్తిఅయినతర్వాతకూడా చాలాకాలంపరకు ప్రజలహృదయాల నుండి వెదలవు. ఖద్దరలాంటిదే కొంతవరకు. ఐనా దానికోసం మిల్లుల సరికట్టడం ఖచ్చితంగా అభివృద్ధి నిరోధకం గాబట్టి ఆవిధానం మద్రాసు

మంత్రివర్గం మానుకోవాలి. అన్ని పరిశ్రమలకన్న నూలు మిల్లులకు, బట్టలమిల్లులకు మన రాష్ట్రంలో ఎక్కువ సావకాశాలున్నాయి.

సం॥	కడుపు	బేలకు పై 400 చొ॥ మవరాజు దానిలో మిల్లులు వాడిన దూది
1930	7,58,204	211,000
1935	9,76,402	312,000
1940	14,06,812	507,000
1945	15,60,804	604,000

ఈ పరిశ్రమాభివృద్ధిమీద ప్రతిపంటదారుయొక్క శ్రేయస్సు ఆచార పడివుంది. మనమిక్కడ పండించేవంతా కాంబోడియామాది. అది చేతి రాటాలకు పనికిరాదు. మిల్లులకు మాత్రమే పనికివస్తుంది. ఇప్పుడు కేంద్ర ప్రభుత్వం యిస్తానన్న కడుళ్ళన్నీ ప్రకాశంగారు తీసుకుంటే అచిర కాలంలో మొత్తం ఫోలీనా 18 కోట్ల రూపాయలు ప్రతి ఉత్పత్తిదారు లకు లభించే సావకాశం గల్గుతుందని మద్రాసు వ్యావసాయిక ఛాంబర్ ప్రెసిడెంటు బి. రామచంద్రారెడ్డిగారు ప్రకటించారు.

రాయలసీమలో అస్తమానం కరువులు, అవి వచ్చునపుడల్లా ప్రభుత్వం కరువుక్యాంపులు పెట్టి లక్షలు, కోట్లకర్చు పెట్టడం, ఐనా ప్రజలు, పశువులు లెక్కలేకుండా చావడం, జరుగుతుంది. అక్కడే యీ కాంబో డియా ప్రతి యెక్కువగా పండుతుంది, ఇప్పుడు మిల్లుల నరికడిలే అక్కడి రైతులకు మార్కెటు పడిపోతుంది. అక్కడి ప్రజలెక్కువగా ఉత్తరనర్తారుల్లోలా గకాంగ్రెస్ ఉద్యమంలో పాల్గొనలేరు. రాజకీయచైతన్యం తక్కువ. ఐనా ఖద్దరు రాట్నాలు మాగాణీజిల్లాల్లోకన్న ఎక్కువవున్నాయి. కరువుప్రాంతాల్లో కాంగ్రెసుద్యమం తక్కువ-ఖద్దరుత్పత్తి ఎక్కువ. మాగాణీప్రాంతంలో కాంగ్రెసు ఉద్యమం ఎక్కువ-ఖద్దరుత్పత్తి తక్కువ. ఎంచేత ? ఆర్థికంగా, కానీ అర్థనా గిట్టేవృత్తిదొత్తిగా కరువుప్రాంతంలో తప్ప-అనగా అదీలేకపోతే చచ్చేట్టయితేనే స్వీకరిస్తారు. కాని అంత దెనకబడిన ప్రాంతాలలో విద్య, విజ్ఞానం, రాజకీయచైతన్యంగూడ తక్కువ గానేవుంటాయి. అంచేత అక్కడ కాంగ్రెస్లో జైళ్ళకెళ్ళినవాళ్ళు ఇక్కడ కాంగ్రెస్లో జైళ్ళకెళ్ళినవాళ్ళకంటే తక్కువ. కాని ఇక్కడ కంటే ఖద్దరక్కడెక్కువత్పత్తి అవుతుంది. మాగాణీప్రాంతంలో అంత కరువుండదు. కానీ, అర్థనా ఆదాయంకోసం గంటలాది పనిచేసేవృత్తి కోసం ప్రాకులాడనక్కరలేదు. రాటాలు పెట్టరు. వేషంకావలిస్తే ఏదరైనా

కానేస్తారు. కాని ఆర్థికంగా బాగుండవలసివల్ల ఈ ప్రాంతంలో విద్య, విజ్ఞానం అక్కడకన్నా జాస్తి. అంచేత రాజకీయ చైతన్యంగా బాజాస్తి. అంచేత స్వతంత్ర పోరాటంలో మెరకజిల్లాలకన్న మాగాణి జిల్లాలు ముందుంటాయి అంటేగాని, రాజకీయ చైతన్యవికీ. రాటంవడకడానికి వాస్తవిక దృష్టితో చూస్తే ఏమీ సంబంధంలేదు. ఆ సంబంధమేవుంటే మాగాణి ప్రాంతంలో రాటాలెక్కువ వుండవలసింది. అట్లా లేదు.

రేపు తుంగభద్రా ప్రాజెక్టు అమలులోకివచ్చాక అవన్నీ మాగాణి ఊములైతే రాటాలు అక్కడ గూడా సన్నగిల్లకతప్పవు. ఉత్తరసర్కారులలో విశాఖ జిల్లాలో ఎక్కువ ఖద్దరు తయారవుతుంది. రామపాప సాగర ప్రాజెక్టునుండి పంటకాల్వలు విశాఖపట్నం దాకా పోకీతే. అదీ మాగాణియైతే—అక్కడా రాటాలు మూలబడతాయి

ఇతే, ఈలోపుగా రైతులకు రాటంతోమేలు చేయవచ్చుగా : అంటారేమో. రైతులు ప్రస్తుతం రాటాలుకోరడంలేదు. వారిని అభివృద్ధికి తెచ్చే మార్గాలు రాటంకన్నా మంచివి చాలావున్నాయి. పేదరైతులకు బంజర్లన్నీయిచ్చి ఖాదీకి ఈ రికోట్లువెచ్చించేబదులు వారి పెట్టుబళ్ళుకోసం, పనిముట్లు, ఎరువులు పరువులకోసం యిమ్మనండి. బంజర్లన్నీ ఒక్క ఏడాదిలో బాగుపడతాయి. దానితో అరైతులు బాగుపడతారు. సంపన్న రైతు ఎలాగూ వడతడు. పేదరైతుకూడా రాటంకాదుకోరుతున్నది. 17 కోట్ల 30 లక్షల యకరాల్లాంటి సాగుకు అనువైనది—బీడుగా వుండిపోయిందని ప్రభుత్వం లెక్కలు చెబుతున్నాయి. దాన్నికోరుతున్నాట.

ఒక ప్రక్కను ప్రజలకు స్వతంత్ర్యం వుంది. ఖద్దరు నిర్బంధం చేయమని చెబుతూ మరో ప్రక్క మిల్లులకు కడుక్కివ్వం అంటే దాన్నేమనాలి? నిర్బంధం, స్వతంత్రం. బీటితో నిర్బంధించి స్వతంత్రంలేకుండా చేస్తామని చెప్పుకోదానికి అదే మావిధానం అని ఒప్పుకోదానికి చైర్యంలేదు. ఈ కాలంలో పేరుచైనా ప్రజాస్వామికం అనే ముసుగొకటికావాలి. కాని నిజంగా స్వతంత్రమిస్తే ఎప్పటికీ రాటాలు పెరగడంలేదు. కాంగ్రెస్ పేరు చెప్పిగూడా మిల్లులే పెరుగుతున్నాయి. అంచేత స్వతంత్రం నిజంగాయివ్వడానికి మనస్కరించమ. అంచేత నిర్బంధించడాలేక, నిర్బంధించబోడాలేక, నేడొకలాగని, రేపొకలాగని, నిర్వచనాలు మరొకలాగచేసి వాదపడవలసి వస్తోంది. మంత్రివర్గానికి. గాంధీగారి దగ్గరనుండి హుషారాకపోతే ఒకలాగ, వస్తే మరొకలాగ, తక్కువ హుషారువస్తే ఒకలాగ

ఎక్కువ హుషార్ వస్తే మరొకలాగ మాట్లాడవలసి వస్తావుండిపోవం ! ఇంతపట్టుదల ఖాదీమీద మొదటినుంచీవుంటే ప్రకాశంగారు ఎలకనుల ముందు ఎలక్షన్ ప్రకాశికలోనే యిట్లాచేస్తామని చెప్పలేకపోయేరూ ? అప్పుడీ వుద్దేశంవుండి చేర్చలేదని అనుకోరాదు. అదినజమైలే దగా అవుతుంది. అప్పుడులేని ఉద్దేశం యిప్పుడు కలిగించనుకోవాలి. అంచేత ఎలక్షన్ ప్రకాశికకు వ్యతిరేకం అన్నమాట

ఇదేంఖర్మమయ్యా! ఇన్నిరాష్ట్రాల్లో కాంగ్రెస్ మంత్రివర్గాలున్నాయి. ఎక్కడాలేనిది మనరాష్ట్రానికే వచ్చిందా? వాళ్ళంతా మిల్లులు పెంచుకోడమేమి? మనం మిల్లులన్నీ నాశనంచేసుకోడమేమి? అని ప్రజలంతా, పత్రికలన్నీ గోలపెడితే - ఆచార్యరంగగారు మరొక స్టంప్ వేసేడు. ఈ యంత్ర నిర్మాలన కార్యక్రమాన్ని దేశం అంతా సాగించమని కాంగ్రెస్ వర్కింగ్ కమిటీకి, నెహ్రూ గవర్నమెంటుకు, సిఫారసుచేస్తూ తనజేయిలో వున్న సంఘాలన్నింటిచేత తీర్మానాలుచేయిస్తున్నారు. డాక్టరు పట్టాభిగారు గూడా "ఇదిక్రమంగా దేశం అంతా పెడతాం. 'ప్రస్తుతం మనరాష్ట్రంలో ప్రారంభిస్తున్నాం" అన్నారు. కాంగ్రెస్ నియమించిన నేషనల్ ప్లానింగ్ కమిషనులో యిలాంటి పిచ్చి పిచ్చి వూహలున్న జె. సి. కుమారప్పగారు రాజీనామా పెట్టవలసి వచ్చింది. మొన్న కేంద్ర శాసనసభలో నెహ్రూ మంత్రివర్గం ప్రకాశంగారి ఖాదీ విధానంమీద ప్రశ్నలువేస్తేగూడా అవిచానాన్ని సమర్థించలేదు. పైగా, కేంద్రప్రభుత్వం పరిశ్రమ నిషయంలో రాష్ట్రాలకు మరకమళ్ళు వగైరా ఒక సూత్రప్రకారం పంపకంచేసి నిర్ణయించితే దానిని రద్దుచేయడానికి రాష్ట్ర ప్రభుత్వానికి అధికారం లేదని చెప్పేరు.

నిజంగా రంగగారు, పట్టాభిగారు చెప్పినట్టు దేశం అంతా మిల్లులన్నింటినీ మట్టంచేస్తే ఎలా వుంటాం? 40 కోట్లమందికి కనీసం 20 గజాల చొ॥న 800 కోట్ల గజాలు బట్ట కావాలిగదా! రోజుకు 8 గంటలు చొ॥ సాలుకు 300 కోట్లు పనిచేస్తే — 1 గంటకు 2400 గజాలు రాటంమీద దారంతీస్తే — ఒక చదరపు గజం బట్టకు 3000 గజాల నూలు కావలిస్తే — 3 కోట్ల 30 లక్షల మంది వడికేవారే కావాలి దీరింకేపని చేయకుండా పడుకుతూ వుండాలి ఈ నూలు తోడడం, పడుగుచేయడం, నేయడం, అంతా కల్పి ఒక చేనేతిపనిదామి రోజుకు 8 గంటలు పనిచేస్తే రోజుకు దామాషాను గ 2½ గుడ్డనేస్తే

కోటి అరులక్షల కుటుంబాలు చేనేత ముందుంటాయి. పత్తిగింజలు తీయడానికి వడుకు టైములో నూటికి 5 వంతులు కావాలి. దానికి 16 లక్షలమంది. ఏకడానికి 12½ వంతుల టైము కావాలి. దానికి 42 లక్షలు, 3 కోట్ల 90 లక్షల రాటాలు. 1 కోటి 6 లక్షల మగ్గాలు చేయడానికి - చెడినవి బాగుచేసుండడానికి 40 లక్షల వడ్రంగులు. 800 కోట్ల గజాల బట్టకు 50 లక్షల దేశీయ మాది కావాలి. దాన్ని పండించి, బాగుచేసి, ఎగుమతులు చేయడానికి - అమాం బావతంతా కలిపి 7 కోట్లమంది ప్రత్యేకం ఖాదీ సిద్ధాంతం కోసం ప్రత్యేకించాలి ఎవర్ని? అదేపనిగా పని చేసేవాళ్ళని. తీరికటైములో చేసేవారైతే తీరికనుబట్టి 14 కోట్లు. 28 కోట్లుగూడా కావచ్చు. మనదేశంలో రోజూ 8 గంటలు అదేపనిగా పనిచేయగల వాళ్ళు 16 కోట్లని అంచనా వేశారు. 16 కోట్లలో 7 కోట్లు తీసేస్తే ఇక 9 కోట్లమంది మిగులుతారు. వీరితో భూములన్నీ పండించాలి. గనులన్నీ త్రవ్వించాలి. ఇళ్ళన్నీ కట్టించాలి. రైళ్ళన్నీ నడపాలి. ఇంకా లక్షపనులున్నాయి. ప్రభుత్వం - సైన్యం - డాక్టర్లు - మేష్టర్లు ఇవన్నీ వదులుకుంటామా? కాని 1931 జనాభా ప్రకారం 16 కోట్ల మంది పనిచేయగల స్త్రీపురుషుల్లోను, 11 కోట్లమంది వ్యవసాయంలోనే ఉన్నారట. పోనీ, ఏదోవిధంగా తిండికి, బట్టకే ఉన్న ప్రజలందరినీ ఉపయోగించి మిగతా పరిశ్రమలన్నీ మానుకుందామా? గుండుసూదులు మొదలుకొని విమానాదాకా మనదేశంలోనే తయారవ్వాలనడం దేశానికి అభివృద్ధివాయకం. తిండికి బట్టకే ప్రజలందరినీ సరిపూర్వాలనడం అభివృద్ధి నిరోధకం. దేశాన్ని దివాళా తీయించడం.

ధర విషయం గూడా అప్రచానమైనదిగాదు. మిల్లు బట్ట మిల్లు నూలు రాకుండాచేస్తే ఫిర్యాల్లో చచ్చినట్టు వడుక్కుంటారిమి కోవడం ప్రాముఖ్యం. దొంగమార్కెట్టు పెరుగుతుంది, మిల్లు నూల్లోనూ మిల్లు గుడ్డ లోనూ ఇతర బట్టల్లాగ ఖాదీలో అందచందాలెక్కువరావు కష్టపడి రెచ్చినా విపరీత ధరలు. పేద కూలీకి రు. 3 లు మిల్లుదీర వస్తుంటే, రు. 15 లు ఖాదీదీర కొంటాడా? దేశభక్తి యింత ధర వ్యత్యాసం మీద నిలబడుతుందా? నిలబెట్టుకున్నా చేతిలో పైసావీది? నె 60 రు చేనేతదీరలు మధ్యతరగతి స్త్రీలంతా వాడుతున్నారు. అది రు. 15 లు అయితే తత్తుల్యమైనది ఖాదీలో రు. 50 లు. స్త్రీలలో తిరుగుబాటు రాకేం చేస్తుంది ప్రకాశంగారి పట్టువిడవకపోతే?

ఈ మిల్లు నిర్మూలన విధానం ప్రకటించాక ఆంధ్ర-అరవ తగాయి దాలు గూడా పెరిగాయి. వాటంతటవి పెరగలేదు. బాధ్యతగల నాయకులే పెంచారు. ఇటీవల రంగాగారు మంత్రివర్గ స్కీంను బలపర్చమని ఆంధ్రులనుకోరుతూ కావలసినంత అరవద్వేషంరేకెత్తించారు. “అరవలు ఆంధ్ర ప్రధానమంత్రిని దించేయాలని తీవ్రంగా ప్రయత్నిస్తున్నారు. ఇప్పుడంధ్రులకర్తవ్యం ఐక్యకంఠంతో ప్రకాశంగారిని బలపర్చాలి.” ప్రకాశంగారి విధానాన్ని తిరస్కరించడమంటే అరవ ప్రధానిని కొనితెచ్చుకోడమన్న మాటని ప్రచారం చేస్తున్నారు. పరిశ్రమలనభివృద్ధిచేస్తే రాష్ట్రం బాగుపడుతుందా నిర్మూలన బాగుపడుతుందా? అనే చర్చను బుద్ధిపూర్వకంగా అప్రధానంచేసి, ప్రకాశంగారిని దించడానికి అరవలు కృషిచేస్తున్నారు. నీవు ఆంధ్రులను సపోర్టుచేస్తావా? అరవలనా? ఇదిప్రధానమైన ప్రశ్న అని చిత్రించడం ఉత్త కపటనాటకం. ఒక విషయంయొక్క మంచిచెడ్డలమీద చర్చ జరుగుతున్నప్పుడు తన వాదనను సహేతుకంగా బలపర్చుకోలేని బలహీనుడు బ్రతుక వాతావరణం సృష్టించి అంతా కంగారుపరుస్తాడు.

నూలుకు, గుడ్డలకు కంట్రోలర్లకర్లేదన్న ఈ అవకాశవాది ఆంధ్రుల వస్త్ర సమస్యలో మొదటినుండి తీసుకొచ్చిన గందరగోళం అపారం వారి శిష్యులు ప్రగడ కోటయ్య వగైరా లిపుడు ప్రకాశంగారి ఖాదీ స్కీం నెలా చేనేత ప్రజల్లో ప్రచారం చేస్తున్నారో మచ్చున కొక ఉదాహరణ యిస్తాను. “చేనేత పారిశ్రామికల్లారా! మీరు మిల్లు నూలు ఎక్కువ కోరుకోకండి. ఎక్కువ నూలు వస్తే మార్కెట్టులో సరుకు ఎక్కువై మనకంతగాగిట్టదు. తక్కువ నూలు వస్తేనే ప్రజలకు తక్కువ బట్టలుంటాయి. అప్పుడు మీరెంతధర చెప్పినా చచ్చినట్టు ప్రజలు కొంటారు. ఆమిల్లు నూలు అయిపోయినాక వడుకునూలు ఏమైనా దొరికితే నేయండి. దానిలోవచ్చినంత వస్తుంది - ఈవిధంగా ఈమధ్య చేనేత కాంగ్రెసు సభల్లో ఉపన్యాసాలు దంచుతున్నారు. ఇది ఏం విధానం? “కరువు రావాలి. రాకపోతే మన సరుకుకు ధర రాదు. ధరనిలబడాలంటే కరువు ఎన్నడూ పోగూడదు. కరువును సృష్టించడానికి ఉత్పత్తి పెరగకుండా ఆపాలి” ఇది దేశభక్తా. దేశద్రోహమా? ఇది ఆంధ్రప్రజల, ఐక్యతకు దారితీస్తుందా? ఒక తెగనుచూస్తే మరో తెగకు ద్వేషం కల్పిస్తుందా? నాయకులు, సంస్థలు తమపలుకుబడిలోని ప్రజల్లో స్వార్థాన్ని బాగా ప్రకృపింప చేయబట్టే—దొంగమార్కెట్టనేది చేనేత కాంగ్రెసు పెద్దలకు ఒక

పాపకార్యంగా కన్పిస్తుందేమో. నిత్యకృత్యమే పోయింది. ఆంధ్రలో ప్రధాన వక్త నిర్మాతలైన చేనేత పారిశ్రామికుల్లో ఇలాంటి నీచప్రచారం ఒకటై పు చేయిస్తూ రంగాగారి తన రాజకీయాలన్నీ గాంధీరాజకీయాలని వాదించారు.

ఈ రంగాగారిపుడు ఆంధ్ర-ఆరవ లగాయివాగా-మిల్లు విరూపిన కార్యక్రమానికి రంగుపూస్తున్నారు. ప్రకాశంగారి విధానాన్ని ఖండించే వారు ఆంధ్రచోరన్నా తమిళనాడులో ఎక్కువమంది వుంటారు. నిజమే, చారణం? అక్కడభివృద్ధికొస్తూ వాస్తూవున్న పరిశ్రమమీద పిడుగు పడింది. కుర్లపక్షచంద్రునిలా పెరుగుతూ పెళ్ళిడు వచ్చిన బిడ్డకు ఆకస్మాత్తుగా "క్షయ" లోగం చాపురించితే (ఇంత క్రమంగా చావడంతప్ప వని డాక్టరన్నాడు.) ఎంత బాధగా వుంటుందీ? గర్భంలో పెరుగుతూ వున్న పిండానికి గర్భస్రావమొస్తే ఎంతబాధగా వుంటుంది? రెండోదీ చాడేగాని, చానికన్న మొదటిది ఎన్నోరెట్లుఎక్కువబాధ. అంచేతే మధుర వైద్యనాథయ్యగారు కాంగ్రెస్‌ఎం. ఎల్.ఏ. అనెబ్లీలో తక్కి చారందీస్తూ చూర్చోనేవారు. నిష్టల్యపమైన గాంధీవాది. ప్రకాశంగారి మిల్లునిర్మాతలని విధానాన్ని మొదట బలపర్చలేదు. చాలరోజులూడుకున్నారు. కానియితీవల గాంధీహరిజనవ్యాసాలుప్రకాశంగార్ని బలపరుస్తూరాయడం మొదలుపెట్టాక, వైద్యనాథయ్యగారుగూడ 'సరే' చెన్నారు. తక్కిని 24 గంటలువదల లేని అరవబాదీసిద్ధాంతి అంతటతటాపటాయించి ప్రకాశంగార్ని బలపర్చడ మేమి? ఆంధ్రలో సాబుకు ఒక్కమార్తైనా రాట్నాన్ని ముట్టుకోని గాంధీయులంతా ముందుగానే బలపర్చడమేమి? తమిళనాడులో పరిశ్రమభివృద్ధికొచ్చాయి. ఎక్కువమిల్లులు బయలుదేరాయి. మెట్టూరు ప్రాజెక్టుంది. పెట్టుబడిదారీవర్గం మనకన్నముందుగా అక్కడపుట్టి అక్కడే పెరిగింది. మన రాష్ట్రంలో ఆలస్యంగా పెరుగుతూంది. ఇటీవలియుద్ధంలో సంపాదించిన లక్షలు ఆంధ్రపెట్టుబడిదారీ వర్గందగ్గర లేకపోలేదు. ఇప్పుడుమనమైనా మిల్లులు పెట్టలేకపోము. అంచేతనే ఆంధ్రవాదీజ్ఞ మండలిగూడా అందోళనచేస్తూవుంది. ఆంధ్రకాంగ్రెస్ వెనకాలవున్న బలంతా పెద్దరైతాంగం. తమిళ కాంగ్రెస్ వెనకాల వున్నబలంలో ప్రధానరైగ పెట్టుబడిదారీవర్గం; భారీపరిశ్రమదారులు అంచేత తమిళకాంగ్రెస్ కమిటీ వెంటనే ప్రకాశంగారి విధానాన్ని ఖండించింది.

రాష్ట్రాలమధ్య హెచ్చుతగ్గులుపెట్టి అసమానత్వం సృష్టించి కలహాలు రేపడం బ్రిటిష్ సామ్రాజ్యవాదుల విధానం. దాన్ని సవరించాలంటే అది ప్రకాశంగారి చేతిలోనివని. ఆంధ్రలోగూడా ప్రాజెక్టులు త్వరగా కట్టమనండి. అసమానత్వం కొంత తగ్గుతుంది. ఆంధ్రలో త్వరలోపరిశ్రమలు పెట్టమనండి. అసమానత్వం యింకా తగ్గుతుంది. రాయలసీమలో చురుకుగా పరిశ్రమ అభివృద్ధిచేయమనండి. సర్కారులకు రాయలసీమకు మధ్యనున్న అసమానత్వం తగ్గిపోతుంది. ఈదృష్టితో ప్రభుత్వం పనిచేయాలి. ప్రభుత్వంలోపని చేయించుకోవాలిగాని. ఎక్కడికక్కడే తగాయిదాలు రేపడం (ఆంధ్ర, అరవ) కుట్రలు సృష్టించడం, రాష్ట్రానికి చాలా అపాయకరం. ఈ సోదరులమధ్య విరోధం, విషబీజాలు, మనం ఆశ్రద్ధచేస్తే పెరక్కమానవు. పెరిగితే ఇలాగేవుండవు.

ఏకారణం వల్లనే తేనేమి బొంబాయి - అహమ్మదాబాదుల్లో వస్త్ర పరిశ్రమ అంతరిస్తోంది. ఒక రకంగా ఆ 2 పట్టణాలకి గుత్త వ్యాపారం అయిపోయింది. ఇతర రాష్ట్రాల్లో యిక ఆ పరిశ్రమ తనకు పోటీగా పెరక్కపోతే - ఆ రాష్ట్రాలన్నీ తనమీద 'దాసోహం' అని ఆచార పడివుంటే - ఇక తమ అదృష్టం ఏమని చెప్పాలి? అని ఈ విధంగా గుజరాతీ సేట్లు-మిల్లుయజమానులు వ్యక్తుల పూహల్లో వుండ వచ్చు. ఆ వ్యక్తులు చాలా బలమైన వారేకావచ్చు. మనచరభా చాదస్తం వారికి చాలా గిట్టుబాటుగానే వుండొచ్చు. కాని అది కాంగ్రెస్ సంస్థయొక్క, కాంగ్రెస్ కేంద్ర ప్రభుత్వంయొక్క, పాలసీ కాగూడదు. రాష్ట్రాలమధ్య అసమానత్వం తొలగించడానికి తీవ్ర ప్రయత్నం చేయకపోతే రాష్ట్రాల మధ్య కలహాలు పెరుగుతాయి. ఆర్థిక పునర్నిర్మాణం ప్రారంభింపనున్న ఈనాళలో యీ విషయం చాలా ప్రధానమైంది. ఆంధ్రజాతికి అరవజాతిని చూస్తే అనుమానం. ఈ రెండు జాతులకు గుజరాతీ జాతిని చూస్తే అనుమానం. దీనికి మూలకారణమైన పారిశ్రామిక అసమానత్వాన్ని తొలగించాలి. జాతుల సమస్యలో ఇదొక ప్రధాన విషయం. గుత్తవ్యాపారులు స్వప్రయోజన విధానం ప్రధాన రాజకీయపార్టీలు అనుసరిస్తే - దేశంలో జాతుల సమస్య, రాష్ట్ర ముల సమస్య మరీ తీవ్రమవుతుంది. అది తెలిసి అనుసరిస్తున్నారా? తెలియకనా? అన్నది ప్రశ్నగాదు. అది చేయాలని చేస్తున్నారా, అవాంతరాలు వచ్చిచేస్తున్నారా అన్నదిగూడ ప్రశ్నగాదు. అవాంతరాలు ప్రకాశంగారి చాదస్తంవల్ల రావచ్చు. గుజరాతీ సేట్లు

సంకుచిత దృష్టివల్ల రావచ్చు. ఈ కారణాలు అప్రధానం. పర్యవసానంలో అసమానత్వం తొలగకపోతే కొరివితో తలగోక్కున్నట్టు మన జాతులసమస్యను మనమే తీవ్ర పర్చుకుంటాము. ఈ సిద్ధాంతం ఒక్క బట్టల నూలు మిల్లులకేగాదు; అన్ని పరిశ్రమలకు, ప్రాజెక్టులకు, వర్తిస్తుంది. పునర్నిర్మాణ ప్లానులన్నింటికీ వర్తిస్తుంది.

ము గి ం పు

ఆంధ్రలో వస్త్రసమస్య ఒక్కొక్క దశలో ఒక్కొక్క రూపం దాల్చింది. కొన్నాళ్ళు అయ్యో! లాంకెషైర్ వర్తకులు, జపాన్ వర్తకులు బట్ట దిగుమతి చేసి మనల్ని దోచుకుంటున్నారే అని గోలబెట్టాం. మరికొన్నాళ్ళు ఇవతల అహమ్మదాబాద్ మిల్లులు, పైదిగుమతులు కలిసి బట్టలు రాసులు దించి 2 లక్షల చేనేత కుటుంబాలకు ఇక్కట్టు తెచ్చి పెట్టారే అని గోలబెట్టాం. ఆ రెండుదశలు ఒకే ఆటలో మొదటిభాగం, అఖరిభాగమున్నూ. ఇప్పుడు ఆ దశ అయిపోయింది. ఈ దశలో దిగుమతులేక, మిల్లుబట్టలేక, చేనేతబట్టలేక ప్రజలు మాడుతున్నారు. కోటాగుడ్డలొస్తే కొట్లవద్ద గుంజులాటలో కొత్తచొక్కాకోసం వెళితే ఉన్న చొక్కా చిరుగుతుంది. ఈ ప్రజలందరికీ ఇదివరకన్నా ఎక్కువ బట్ట ఎల్లా అందివ్వాలి? అన్నది ప్రస్తుతసమస్య. ఈ దశలో ప్రజామంత్రివర్గాలు రాష్ట్రంలోను, కేంద్రంలోను పనిచేస్తున్నాయి. ఇదివరకు ఈ మంత్రివర్గాలు భేవు. నీ దేశాన్ని నీ యిష్టంవచ్చినట్టు సరిదిద్దుకోడానికి ఇదివరకు నీ చేతిలో పెత్తనం లేదు. ఇప్పుడు నీ చేతిలో అధికారంవుంది.

అంచేత కొత్తమిల్లులు పెట్టితీరాలి. పాతమిల్లులకు కొత్త కదుళిచ్చితిరాలి. ఈ రోపున ఉన్న మిల్లుల్లో దొంగమార్కెటును అరికట్టడానికి తీవ్రచర్యలు తీసుకోవాలి. ప్రస్తుతం మిల్లులను 3 షిఫ్టులమీద పనిచేయించిఉత్పత్తి పెంచాలి. చేనేతపారిశ్రామికాలకు నెలకిరవై రోజులకు సరిపడ్డ నూలై నా గ్యారంటీచేయాలి. వారికి కనీస మజూరీ గ్యారంటీచేసి చేనేతబట్టకుగూడా సీలింగ్ రేట్లు నిర్ణయించాలి. మిల్లుగుడ్డ చేనేతగుడ్డ కలిపి రేషనింగ్ పెట్టాలి. ఇది గుడ్డల సమస్యకు మన రాష్ట్రంలోనక్రమ పరిష్కారం.



8 33

రంగీక్రింది పుస్తకాలన్నీ కొత్తగా వెలువడాయి

ప్రముఖ (ప్ర)

ప్రముఖ (ప్ర)

జె. జె. వా. త.

ఎట్టి నష్టపరిహారం లేకుండా

జమీందారీ విధానం రద్దుచేయాలి 0-3-0

నిరంకుశత్వానికి వ్యతిరేకంగా

నైజాం ఆంధ్రుల పోరాటం 0-3-0

ఆంధ్రలో ప్రాథమికోపాధ్యాయుల

స్థితిగతులు 0-2-0

బిడ్డలవిషయమై మనము సోవియట్లు 0-2-0

బర్మా స్వాతంత్ర్య పోరాటం 0-4-0

మద్రాసు ప్రభుత్వమా ఎక్కడికి? 0-2-0

తెలంగాణ (ఋరకథ) 0-4-0

నైజాంలో ముస్లిములు 0-1-0

నీ ప్రపంచంలో ఒక గొప్పదేశమైన రష్యా. మనం పరస్పరం సహాయం
కుంటూ చేయవలసిన పనులెన్నోవున్నాయి. ఆదేశానికి నా అభివందనాలు”

—నెహ్రూ (సెప్టెం. 7, 1946)



ర చ న

తమ్మారెడ్డి సత్యనారాయణ

“రష్యా, పర్షియన్ సింధుశాఖలో ఒక రాయమోపి

రెండోకాలును కరాచీలో పెట్టడానికి జాప్యమున్నది”

—పట్టాభి (సెప్టెం. 17, 1946)

దురాక్రమణదారులు ఎవరండీ

పట్టాభిగారూ ?

“అంతర్జాతీయ రాజకీయాలు తుకతుక ఉడికిపోతున్నాయి. మళ్ళీ యుద్ధం వస్తుందేమోనని ప్రజలు భయపడుతున్నారు. రష్యా మన గుమ్మంచేరి తలుపులు కొడుతున్నది. మనదేశ సరిహద్దుకు 40 మైళ్ళ దూరంలోనే రష్యన్లు ఉన్నారు. బెస్సరేబియా, బుకోవినాలను తన పొట్టను పెట్టుకున్న రష్యా డార్డినెల్సు జలసంధిపైదృష్టి ప్రసరిస్తున్నది. ఉత్తరాఫ్రికాతీరాన మెడిటరేనియన్ ఆశ్రయం సంపాదించాలని పడరాని పాట్లు పడుతున్నది. రష్యా పర్షియన్ సింధుశాఖలో ఒక కాలుమోపి రెండోకాలును కరాచీలో పెట్టడానికి జాపుతున్నది. రష్యనులు మన దేశంపై దండయాత్ర జరిపినట్లయితే ఇందులో అభూతకల్పనేమీలేదు. కమ్యూనిస్టులు ఎవరి తరపున పోరాడుతారు ?

(ఆంధ్రపత్రిక. నెస్టెంబరు, 17)

ఈపైవాక్యాలుచెప్పింది ఎవరు? భారతదేశానికి శత్రువైన కరుడు గట్టిన సామ్రాజ్యవాది చర్చిలన్నాడా ఈమాటలు? లేక ప్రపంచాధిపత్యంకోసం కుట్రలు పన్నుతున్న అమెరికా సామ్రాజ్యవాదులన్నారా? కాదు కాదు. ఆంధ్రరాష్ట్ర ప్రముఖ కాంగ్రెసునాయకుడు, అఖిలభారత కాంగ్రెసు వర్కింగుకమిటీ మాజీ సభ్యుడైన డాక్టరు పట్టాభిగారి పల్కులివి. బ్రిటిష్, అమెరికన్ సామ్రాజ్యవాదులుచేసే సోవియట్ వ్యతిరేక ప్రచారానికి, దీనికి ఏమీ తేడలేదు. మన శత్రువులైన సామ్రాజ్యవాదులు, ప్రముఖ కాంగ్రెసునాయకుడైన పట్టాభిగారూ సోవియట్ను గురించి ఒకేరకమైన దుష్ప్రచారం చేయడంలోని రహస్యమేమిటి? నిజంగా సోవియటు మన దేశంమీద దాడికి తయారవుతుందా? అన్న విషయాలు ప్రతి దేశభక్తుడూ తెలుసుకోవాలి. అసలు యుద్ధానికి తయారవుతోంది ఎవరు? ప్రపంచ ప్రజలను స్థిరబానిసత్వంలో నుంచుటకు ఎవరు ప్రయత్నించుచున్నారు? ఈ విషయం మనం తెలుసుకున్నప్పుడు

ఎవరు మూడవ ప్రపంచయుద్ధానికి తయారవుతున్నారో, ఎవరు వలస దేశాలకు స్వతంత్రం ఇవ్వమని కోరుతున్నారో, ఎవరు స్వతంత్ర 'భక్షకులో' యెవరు స్వతంత్ర 'రక్షకులో' తెలుస్తుంది. అప్పుడు పట్టాభి గారు చెప్పింది నిజమోలేక సామ్రాజ్య వాదులు చేసే ప్రచారాన్ని భుజాన వేసుకొని మోస్తున్నారో తెలుస్తుంది. ఈ క్రింది విషయాలు చూడండి. నిజానిజాలు బయటపడతాయి.

ఇది ప్రజలను మోసపుచ్చడం

భారత జాతీయసైనికుల విడుదలకోసం జరిగిన ఆందోళనతో, భారత నావికుల తిరుగుబాటుతో, సామ్రాజ్యవాదుల గుండెలు బేజారెత్తాయి. భారతదేశమంతా ఒక అగ్ని పర్వతంలాగా ఉందని గ్రహించారు. భారత ప్రజానీకం విప్లవానికి సిద్ధంగావున్నదని గ్రహించారు. అందుకనే లండన్ నుండి మంత్రి త్రయం పరుగెత్తుకు వచ్చి కాంగ్రెసు - లీగు నాయకులతో మూడునెలల పాటు మంతనాలు సాగించింది. భారతదేశానికి స్వతంత్ర మిస్తామంటూ నటించి కాంగ్రెసు - లీగు నాయకులను వంచించింది. ఈ విధంగా భారతదేశంలో వచ్చే విప్లవ జ్వాలలను కాంగ్రెసు - లీగు నాయకులచేతనే అణచివేయ ప్రయత్నించుతోంది. ఇంతే గాదు. మరొక రహస్యంకూడా ఉంది.

రెండవ ప్రపంచ సంగ్రామం సమాప్తితో యూరపులో ప్రజాపురస్కారాలు విజృంభించాయి. తూర్పుయూరపులోని దేశాలన్నిటిలోను ప్రజలు నూతన ప్రజాప్రభుత్వాలు ఏర్పరచుకున్నారు. దీనితో యూరపులో సామ్రాజ్యవాదానికి అనుకూలమైన రాజ్యాలు లేకుండాపోయాయి. యుద్ధం పూర్వం వరకు యూరపులో తమకు భళాభళీ అనే ప్రభుత్వాలుండేవి. నేడు అవి పోవడంతో యూరప్ మీదుగా సోవియటుపై యుద్ధకూటలు పన్నడానికి వీలులేకుండా పోయింది. అందుచేత మధ్య ప్రాచ్యంలోను భారతదేశంలోను సోవియట్ వ్యతిరేక మిలిటరీ కేంద్రాలను ఏర్పరచడానికి చూస్తున్నది. మంత్రిత్రయ సంప్రదింపుల సమయంలో ఫీల్డు మార్షల్ మాంట్గొమరీ రావడంలో అర్థంకూడా ఇదే. ఈ విధంగా బ్రిటిష్ సామ్రాజ్యవాదులు భారతదేశంలో తమ సేనలను, మిలిటరీ క్రిని పెంపొందించుకుంటున్నారు. ఇది కప్పిపుచ్చడంకోసం సోవియటుపైన నీలాప

విందలు వేయడం మొదలుపెట్టారు. సోవియటు యూనియన్ భారత దేశంపై దాడిచేయ వచ్చునని ప్రచారం మొదలుపెట్టారు. ఇక సామ్రాజ్య వాదుల బంటు 'అయిన రాయిటర్ వార్తాసంస్థ ఈ దుష్ప్రచారాన్ని ఎడ తెరిపి లేకుండాచేస్తోంది. మంత్రిత్రయ సంప్రదింపుల కాలంలో వైస్రాయి అంతరకగిక కార్యదర్శి జెంకిన్సు కాంగ్రెసు-లీగు నాయకులతో సోవి యటు ప్రమాదాన్ని గురించి చెప్పాడనికూడా వదంతి ఉంది.

ఈ విధంగా ప్రచారంచేసి, భారత ప్రజలను మోసంచేసి తమ సోవియటు వ్యతిరేక కుట్రలను సాగించాలని ప్రయత్నించుతోంది. సోవియటు దాడినుండి భారతదేశం రక్షింపబడా లంటే మా సైన్యాలు ఇచ్చట ఉండాలంటూ చెబుతోంది. ఈ మిషతో తమ సైన్యాలను ఇచ్చట ఉంచి భారత స్వాతంత్రోద్యమాన్ని అణచ దానికి, సోవియటు వ్యతిరేక యుద్ధానికి సిద్ధమవుతోంది. అసలు విష యాలు ఇలా వున్నాయి. బ్రిటనే సోవియటుపై యుద్ధానికి కుట్రలుపన్ను తుంటే సోవియటు యూనియన్ భారతదేశంమీదికి దాడి చేస్తుందని పట్టాభిగారు చెప్పడం వాస్తవానికి విరుద్ధం. భారత ప్రజలకు నిజానిజా లను చెప్పకుండా మోసపుచ్చడం అవుతుంది. సామ్రాజ్యవాదుల యుద్ధ కుట్రలకు మన ప్రజలను గురిచేయడం అవుతుంది.

యుద్ధానికి తయారయ్యేది ఎవరు ?

పట్టాభిగారి ప్రకటన చూస్తే రష్యా ప్రపంచాన్నంతా ఆక్రమించ బోతోందని అనిపిస్తుంది. కాని వాస్తవిక విషయాలు చూస్తే రష్యా యుద్ధానికి వ్యతిరేకంగా పోరాడుతోంది. బ్రిటిషు, అమెరికా సామ్రాజ్య వాదుల దురాక్రమణకు వ్యతిరేకంగా పోరాడుతోంది. ప్రతి విషయం లోనూ పీడితప్రజల వెనుక నిలబడుతోంది. అట్టి సోషలిస్టు రష్యాపై పట్టాభిగారు దురాక్రమణ నేరం మోపడం, రష్యా భారతదేశంపై దాడి చేస్తే భారత కమ్యూనిస్టులు ఏంచేస్తారని ప్రశ్నించడం, ఆవును చూపించి పెద్దపులి అని చెప్పి దానిని చంపుతావా, చంపవా అని అడిగినట్లుంటుంది.

బ్రిటిషు అమెరికన్ సామ్రాజ్యవాదుల దురాక్రమణ ప్లానులను చూస్తే పట్టాభిగారి ప్రకటన వట్టి బూటకమని తేలుతుంది. ముందుగా అమెరికా సామ్రాజ్యవాదుల కుట్రలు చూద్దాం.

ఈ రోజున అమెరికా సేనలు ప్రపంచంలో 33 దేశాలలో స్థావరం ఏర్పరచుకుని ఉన్నాయి. జపాను, జర్మనీ లాంటి శత్రుదేశాలలో మాత్రమే వాళ్ళ సేనలుంటే, పోనీ అభివృద్ధి నిరోధకులను తుడిచిపెట్టడానికి ఉన్నారనుకోవచ్చు (జపాను, జర్మనీలలో కూడా అభివృద్ధి నిరోధకులనే వీరు బలపరుస్తున్నారు). కాని అమెరికా సేనలు వుంది శత్రుదేశాలలో కాదు పసిఫిక్ మహాసముద్రంలో నున్న అనేక దీవులలో మిలిటరీ కేంద్రాలు ఏర్పరచుకున్నారు. ఫిలిప్పైను దీవులలో తమ సైన్యాలను పెట్టి అచ్చటి ప్రజా ఉద్యమాలను అణచివేస్తూ తమ గులాములను అధికారంలోకి వచ్చేటట్లు చేస్తున్నారు. ఈ నాడు అమెరికా సరిహద్దుల బయట 7,000 మైళ్ళదూరం వరకూ అమెరికా మిలిటరీ స్థావరాలు ఏర్పరచుకుంది. ఈ స్థావరాలన్నీ సోవియటు యూనియన్ కు చుట్టూ ఉన్నట్టివే నని గ్రహించాలి. ఈ విధంగా సోవియటుపై దాడికి సిద్ధమవుతుంది. కొన్ని ఉదాహరణలు తీసుకుంటే అమెరికా కుట్రలు ఇంకా స్పష్టంగా బయటపడుతాయి.

ముందుగా ఐస్‌ల్యాండు తీసుకుందాం. ఈ దీవి అమెరికాకు 3 వేల మైళ్ళ దూరంలో వుంది ఇచ్చట అమెరికా తన మిలిటరీ స్థావరాలను బలపర్చుకుంటోంది. ఇచ్చట అమెరికా సేనలు అసలు ఎందుకుందాలి? ఇక్కడ నాజీలు ఎవరూలేరే తుడిచి వేయడానికి. అసలు కారణం ఒకటే. ఐస్‌లాండును శాశ్వతంగా తనచేతుల్లో పెట్టుకుని అక్కడ ప్రజలను దోచుకోడానికి అమెరికా ప్రయత్నించుతోంది. మరొక ప్రధాన కారణం ఏమంటే ఐస్‌లాండు రష్యాకు 15 వందల మైళ్ళ దూరంలోవుంది. అందుచేత రష్యాపై దాడిచేయడానికికూడా అనుకూలంగా ఉంటుందని ఆశించుతోంది.

ఇంకొక ఉదాహరణ తీసుకొందాం. సాదీ అరేబియా అమెరికాకు 7 వేల మైళ్ళ దూరంలోవుంది. సోవియట్ యూనియన్ కు వెయ్యి మైళ్ళలో మాత్రమేవుంది. ఇచ్చట అమెరికా విపరీత ధనాన్ని వెచ్చించి (2 కోట్ల రూపాయలు) విమాన కేంద్రాన్ని నిర్మించుతోంది. ఏ దేశ ప్రజల స్వాతంత్ర్యంకోసం విమాన కేంద్రాన్ని అమెరికా నిర్మించుతుందండీ పట్టాభిగారూ? ప్రపంచ ప్రజల స్వాతంత్ర్యంకాదు అమెరికా సామ్రాజ్యవాదుల లక్ష్యం. వాళ్ళలక్ష్యం ప్రపంచాధిపత్యం సోవియట్ యూనియన్ పై యుద్ధం

చేయడానికి తగిన స్థావరాలు ఏర్పించుకోవడం. పట్టాభిగారు ఈ రహస్యాలను మన ప్రజలకు చెప్పడంలేదు. సామ్రాజ్యవాద ఏజంటు రాయబర్ చేసే ప్రచారాన్నే పట్టాభిగారు కూడా చేస్తున్నారు.

ఇక బ్రిటిష్ సామ్రాజ్యవాదుల వ్యవహారం చూద్దాం. వైస్రాయి కార్యనిర్వాహక వర్గంలోకి కాంగ్రెసు నాయకులు వెళ్ళేసరికి అంతా స్వాతంత్ర్యం వచ్చినట్లు పట్టాభిగారు మాట్లాడుచున్నారు. బ్రిటిష్ సేనలు వెళ్ళిపోతాయట. మన దేశాన్ని మనమే రక్షాభారినుండి రక్షించుకోవాలని హెచ్చరించారు. పట్టాభిగారూ! ఇదీ ప్రజలను పచ్చిమోసానికి గురి చేయడం. బ్రిటిష్ సామ్రాజ్యవాదానికి ఇంత హృదయ పరివర్తనం వచ్చిందా? బ్రిటిష్ సామ్రాజ్యవాదానికి హృదయ పరివర్తనమే వస్తే 24 దేశాలలో తమ సేనలను ఎందుకట్టి పెట్టింది? ఇండోనేషియా రిపబ్లిక్కును అణచడానికి భారత సేనలను ఎందుకు పంపింది? బ్రాహ్మకు భారత సేనలను ఎందుకు పంపింది? గ్రీసులో ఫాసిస్టులను బలపరుస్తూ అచ్చట ప్రజా ఉద్యమాలను ఎందుకు అణచివేస్తోంది? యుద్ధకాలంలో కంటే ఇప్పుడు భారత దేశంలో సేనలను ఎందుకు పెంచుతోంది? భారత సంస్థానాధీశ్వరులతో కుట్రలు పన్ని అచ్చట విమాన, నావికా మిలటరీ కేంద్రాలను ఎందుకు ఏర్పాటు చేస్తోంది? పట్టాభిగారూ పీటన్నిటికీ మీ సమాధానం ఏమిటి? బ్రిటిష్ సామ్రాజ్యవాదుల ఈ కుట్రలన్నీ మీరు ఎందుకు బయటపెట్టరు? పైగా బ్రిటన్ మనకు స్వాతంత్ర్యం ఇవ్వడానికి సిద్ధంగా వుందని, మనకు ప్రమాదం రష్యా మాత్రమేనని మన ప్రజలను మోసపుచ్చుతారేందుకు? సామ్రాజ్యవాదం దానంతటదే పోదు. స్వాతంత్ర్యంకోసం మనం పోరాడాలి. సామ్రాజ్యవాదులను తరిమికొట్టాలి. అప్పుడే మనం స్వాతంత్రం సాధించగలుగుతాం.

ఇక బ్రిటిష్ కుట్రలను మనం స్పష్టంగా తెలుసుకుందాం. ఈనాడు భారత సేనలు ఈక్రింది దేశాలలో బ్రిటిష్ సామ్రాజ్యవాదులు ఉంచారు.

బర్మాలో	10	వేల సైనికులు
హాంకాంగులో	10	..
ఇండోనేషియాలో	10	..
ఇరాన్ లో	10	..


ఈ ప్రదేశాలలోనే కాక ఇంకా మలయాలోను, సయామ్లోను, ఫ్రెంచి ఇండోచైనాలోను, అండమాన్సులోను, మధ్యప్రాచ్యంలోను ఉన్నాయి. ఈ సైన్యాల నన్నింటినీ తాత్కాలిక ప్రభుత్వం ఎప్పుడు భారతదేశానికి రప్పించుతుంది? ఆయా దేశాల స్వతంత్ర్యోద్యమాలను అణచడానికి బ్రిటిషు ప్రభుత్వం భారత సేనలను ఉపయోగించుతోంది. ఈ సేనలను వెనక్కు రప్పించడంలో ఒక్క రోజు ఆలస్యం చేయడం అంటే ఆయాదేశాల స్వాతంత్ర్యాన్ని కూడా వాయిదావేయడం అవుతుంది. తాత్కాలిక ప్రభుత్వం ఎంత త్వరగా ఆ సేనలను రప్పించుతుందో అంత త్వరగా ఆదేశాలు స్వాతంత్ర్యాన్ని పొందుతాయి.


ఇక మన దేశంలో బ్రిటిషు కుట్రలు విపరీతంగా సాగుతున్నాయి. సంస్థానాల్లో విపరీతంగా మిలటరీ కేంద్రాలు నిర్మించుతున్నారు. యుద్ధ సమయంకంటే ఇప్పుడు బ్రిటిష్ సేనలను ఇచ్చట పెంచారని రూఢిగా తెలుస్తోంది. స్వతంత్రంకోరే మనం ఈబ్రిటిషు సైన్యాలు బయటకు పోవాలని ఆందోళన చేయాలి. బ్రిటిష్ సైన్యాలు ఇచ్చట ఉన్నంతవరకు మనకు స్వతంత్రంరాదు.

ఒకప్రక్క బ్రిటిషు ప్రభుత్వం తమ సేనలను ఇచ్చట బలపర్చుకోడానికి ప్లానులు వేయిస్తోంది. కాని పట్టాభిగారు బ్రిటిషుసేనలు వెళ్ళి పోయినట్లే మాట్లాడుతున్నారు. రక్షణశాఖామంత్రి బలదేవ్ సింగు రేడియో ఉపన్యాసంచూస్తే బ్రిటిషుసేనలు ఇంకా ఇచ్చట వుండాలంటున్నాడు. బ్రిటిషువాళ్ళు భారత సేనకు చేసిన సహాయాన్ని కొనియాడాడు. వారి నేర్పరితనాన్ని కొనియాడాడు. బ్రిటిషుసైన్యాలను బయటకుపంపే ధోరణి ఏమాత్రం కనపడటంలేదు బలదేవ్ సింగు పుపన్యాసంలో. పైగా వారి నేర్పరితనాన్ని కొనియాడుతున్నాడు. నిజమే, బ్రిటిష్ సైనికులు నేర్పరితనం చూపించారు. జలియన్ వాలాబాగ్ లో మన ప్రజలను చంపి బ్రిటిషు సేనలు నేర్పరితనం చూపించాయి. భారత నావికులకు సానుభూతి చూపించిన 280 మంది బొంబాయి పౌరుల ప్రాణాలుతీసి నేర్పరితనం చూపించాయి భారతజాతీయ సైనికుల విడుదలకోసం ఆందోళనచేస్తున్న కలకత్తాపౌరులను చంపి నేర్పరితనం చూపించాయి. స్వతంత్రంకోసం పోరాడుతున్న కాశ్మీరు ప్రజలను రక్తంలో ముంచెత్తడంలో నేర్పరితనం చూపించాయి. బ్రిటిషు సామ్రాజ్యవాదుల దృష్టిలో ఇది నేర్పరితనము

చూస్తే అమెరికా, బ్రిటన్ ల యొక్క సైనిక, నావిక, విమాన స్థావరాలు స్పష్టంగా తెలుస్తాయి ప్రపంచ మంతటా ఎలా వ్యాపించు తున్నారో కనబడు తుంది. వాళ్ళ దేశ సరిహద్దులు దాటి రివేల మైళ్ళ దూరాన కూడా స్థావరాలు ఏర్పరుచుకున్నారు.

పట్టాభిగారు సోవియట్ కరాచీలో కాలు పెట్టబోతుంది అని చెప్పే మాటలు పచ్చి అబద్ధమని ఈ పటం చూస్తే తెలుస్తుంది. బెల్ గ్రేడ్, ప్రేగు మొదలగు చోట్ల సోవియటు సైన్యాలు న్నట్లు ఈ పటంలో చూపబడింది. కాని ఇవి •మిలిటరీ స్థావరాలు కాదు. సోవియటు యూనియన్ ఆదేశాలతో పరస్పర సహాయక సంధులు చేసుకుంది పైగా ఈ దేశాలన్నీ సోవియటుకు 400 మైళ్ళ దూరంలోవున్నాయి.





కావచ్చు. కాని కాంగ్రెసు ఏర్పరచిన తాత్కాలిక ప్రభుత్వ సభ్యుడు బ్రిటిషు సేనల నేర్పరితనాన్ని మెచ్చుకుంటున్నాడంటే మనం సిగ్గుపడాలి. దీనిని సామ్రాజ్యవాదులు హర్షించుతారు. బ్రిటిష్ వాళ్ళకు హృదయపరివర్తనము వచ్చిందని, బ్రిటిషు సేనలు వెళ్ళిపోతున్నాయని పట్టాభిగారు గుండె మీద చేయివేసుకుని చెప్పగలరా ?

మన దేశంలో బ్రిటిష్ వాళ్ళ కుట్రలు చూచాం. ఇక విదేశాలలో వీళ్ళ కుట్రలు చూడండి.

గ్రీసు దేశ ప్రజలు మూడేళ్ళపాటు హిట్లరుకు వ్యతిరేకంగా పోరాడారు. చివరకు హిట్లరు సైన్యాలను బయటకు కొట్టారు. ప్రజాపక్షమైన ఇ. ఎ. యం. నాయకత్వం క్రింద నాజీ రాక్షసులను బయటకు కొట్టారు. కాని బ్రిటిష్ సామ్రాజ్యవాదులు తమ సైన్యాల నచ్చట ఉంచి రాజరిక పాసిస్టువాదులను సింహాసన మెక్కించి ప్రజాఉద్యమాన్ని రక్తంలో ముంచెత్తుతున్నాయి. కాని పట్టాభిగారికి మాత్రం ఇది కనబడదు.

పోనీ ఈజిప్టు తీసుకుందాం. అచ్చట విద్యార్థులు బ్రిటిష్ సేనలు పోవాలన్నందుకు తమదేశానికి స్వతంత్రం కావాలన్నందుకు విద్యార్థులపై బ్రిటిష్ సేనలు తుపాకులతో కాల్చాయి. తమ సైన్యాలను ఇంకా ఎక్కువ చేశారు. ఈజిప్టు స్వతంత్రోద్యమాన్ని అణచివేస్తున్నారు. అచట ప్రజాసంస్థల నన్నింటిని నిషేధించారు. బ్రిటిషు సామ్రాజ్యవాదులు చేస్తున్న ఈ రాక్షస కృత్యాలను ఇంకెన్నింటినైనా ఇవ్వవచ్చును. కాని పట్టాభిగారు మాత్రం ఇవన్ని మనకు చెప్పరు. ఆయనకు కనపడేదల్లా ఒక్క సోవియటు రష్యా. ఆయన దృష్టిలో రష్యా యే దురాక్రమణకు తయారవుతోంది. బ్రిటను అమెరికాలు దురాక్రమణకు ఎలా సిద్ధమవుతున్నాయో పైన చూపించాను. ఇక సోవియటు యూనియన్ ఎల్లప్పుడూ ప్రపంచ పీడిత ప్రజల వెనుక ఎలా నిలిబడుతూవుందో చూద్దాం.

సోవియటు మన మిత్రరాజ్యం

“రష్యా” బెస్సరేబియా, బుకొవినాలను తన పొట్టను పెట్టుకొన్నది. డార్డినెల్సు జలసంధిపై తన దృష్టి ప్రసరిస్తున్నది. ఉత్తరాఫ్రికా తీరాన మెడిటరేనియన్ ఆశ్రయం సంపాదించాలని పడరాని పాట్లు పడుచున్నది. రష్యా పర్షియన్ సింధుశాఖలో ఒక కాలుమోపి రెండో

కాలును కరాచిలో పెట్టడానికి జాపుతున్నది" ఇదీ పట్టాభిగారు రష్యాపై ఇచ్చిన అభిప్రాయం. కాని నెహ్రూగారు తాత్కాలిక ప్రభుత్వంలో ప్రవేశించిన తర్వాత ప్రభుత్వ విదేశాంగపాలసీని విశదీకరించుతూ, రష్యాను అభినందించారు. రష్యాతో స్నేహసంబంధములు పెట్టుకుంటామని అన్నారు. విదేశాంగశాఖకు ఆధ్వర్యం వహిస్తున్న నెహ్రూ పండితుడు సోవియటుతో స్నేహం ఏర్పరుచుకుంటామని చెబుతోంటే పట్టాభిగారికి ఈ దాడి సమాచారం ఎక్కడినుంచి వచ్చిందో వారికే తెలియాలి.

ఇక పట్టాభిగారు రష్యాపై మోపిన నేరాలను ఒక్కొక్కదానినే చూదాం. బెస్సరేబియా, బుకోవినాలను రష్యా పొట్ట పెట్టుకుందంటున్నారు పట్టాభిగారు. అసలు ఈ బెస్సరేబియా, బుకోవినాలు ఎవరికి సంబంధించినవో మనం తెలుసుకోవాలి. బెస్సరేబియా, బుకోవినాలు సోవియటులోని యుక్రెన్ దేశానికి సంబంధించిన ప్రదేశాలు. మొదటి ప్రపంచయుద్ధం పూర్తికాకముందే రష్యాలో విప్లవంవచ్చి సోషలిస్టు ప్రభుత్వం ఏర్పడింది. అప్పుడు సామ్రాజ్యవాదులు ఓర్వలేక 21 దేశాలు కలిసి సోవియటుపై దాడిచేశారు. ఈ సామ్రాజ్యవాదుల దాడిని సోవియటు ప్రజలు 'ఎదుర్కొని రక్షించుకో' గల్గారు. కాని, సోవియటు గడ్డకు సంబంధించిన బెస్సరేబియా, బుకోవినాలాంటి ప్రదేశాలను సామ్రాజ్యవాదులు ఇతర దేశాలతో కలిపివేశారు. ఇప్పుడు రెండవ యుద్ధానంతరం సోవియటు యూనియన్ తన దేశానికి సంబంధించిన ముక్కలను చెరనుండి విడిపించి అచ్చట ప్రజలను తమ సోదర ప్రజతో కలిపింది. అసలు విషయం ఇదైతే పట్టాభిగారు రష్యా వీటిని పొట్ట పెట్టుకుందని సామ్రాజ్యవాదులు చేసే ప్రచారాన్ని చేస్తున్నారు. ఉదాహరణకు మన రాష్ట్రంలో ఒక సమస్యను చూద్దాం. సామ్రాజ్యవాదులు మన తెలుగుగడ్డను ముక్కలుచేసి నైజాం క్రింద ఒక కోటిమంది తెలుగు ప్రజలను పెట్టింది. మన తెలుగు ప్రజలు అచ్చట నానా బాధలు పడుతున్నారు. మనం నైజాం క్రింద నున్న తెలంగాణా జిల్లాలను ఆంధ్రలో కల్పాలని, అది మన హక్కునీ పోరాడుతున్నాం. నైజాం ప్రభుత్వాన్ని కూలద్రోసినపుడు ఆ జిల్లాలను మన ఆంధ్రదేశంతో కలుపుకుని 3 కోట్ల ఆంధ్ర ప్రజలను ఐక్యపర్చాలని

ఉవ్వెళ్ళూరుచున్నాం. అలాగే సోవియటు యూనియన్ తన దేశానికి సంబంధించిన ప్రదేశాలను తిరిగి కలుపుకుంది. అటువంటప్పుడు వాటిని రష్యా పొట్ట పెట్టుకుందని పట్టాభిగారు విలపించవలసిన అవుసరం ఏముంది? చరిత్ర తెలిసిన ప్రతివ్యక్తికీ ఈ విషయాలు తెలుసు. కాబట్టి పట్టాభిగారూ! మీరు సామ్రాజ్యవాదుల ప్రచారాన్నే భుజాన వేసుకొని మోయడం వలన మన ప్రజలను తప్పుడు మార్గాల్లో పెట్టిన వారవుతారు. కాంగ్రెసు చరిత్ర వ్రాసిన వీరు చరిత్రకే ఇలా వక్రభాష్యం చెప్పడంలోని అర్థం ప్రజలు గ్రహించాలి.

ఇక డార్డినెల్సు జలసంధికి వద్దాం. డార్డినెల్సుజలసంధి సోవియటు రేవుపట్టణమైన ఒడెస్సాకు 500 మైళ్ళదూరంలో వుంది. ఈ రోజున బ్రిటిష్, అమెరికన్ సేనలు డార్డినెల్సులో వున్నాయి. డార్డినెల్సును ఆశ్రయంగా చేసుకుని సోవియటుపై ఉరకవచ్చని బ్రిటిష్, అమెరికన్ సామ్రాజ్యవాదులు స్లానులు వేస్తున్నారు. అటువంటప్పుడు సోవియటు రష్యా తన దేశాన్ని సామ్రాజ్యవాదుల బారినుండి తన్ను తాను రక్షించుకోవాలంటే డార్డినెల్సు జలసంధిలో సోవియటుకూడా హక్కు ఉండటం న్యాయమేగదా! కనీసం వ్యాపార ఓడల రవాణా జరగాలంటే ఈహక్కు రష్యాకు కావాలి. ఈహక్కు అడిగినందుకు అమెరికన్, బ్రిటిష్ సామ్రాజ్యవాదులు పెద్దగోల మొదలుపెట్టారు. అబ్బో! సోవియటు, మెడిటరేనియన్ అంతా ఆక్రమించుకోడానికి స్లాను వేస్తోందని తమ పత్రికలద్వారా తమ ఏజంటు రాయటరుద్వారా బాకాలూదడం మొదలుపెట్టారు. ఇంకేం! పట్టాభిగారుకూడా ఇక్కడ సామ్రాజ్యవాదుల కొమ్మేసుకున్నారు. రష్యాపైన లేనిపోని నేరాలను వేయడం మొదలు పెట్టారు. ప్రపంచాధిపత్యం కోసం వేలకువేలు మైళ్ళదూరంగా బ్రిటన్, అమెరిన్ సామ్రాజ్యవాదులు నిర్మించిన, నిర్మించుతున్న, విమాన, నావికా, మిలిటరీ కేంద్రాలను కప్పి పుచ్చుకోవడంకోసం సోవియటుపై ఈ దుష్ప్రచారానికి దిగారు.

బ్రిటిష్, అమెరికా సేనలు ఎక్కడెక్కడ ఎన్ని దేశాలలో వున్నవో ఇదివరకు చెప్పాను. (పుస్తకం చివర పట్టికలోకూడా చూపబడ్డాయి.) సామ్రాజ్యవాదులు చేసే దుష్ప్రచారాన్ని తెలుసుకోవాలంటే సోవియటును గురించి మనం మరికొన్ని విషయాలు తెలుసుకోవాలి. ఈ రోజున సోవియటు ఎర్రసైన్యం సోవియటు సరిహద్దును దాటిన

తర్వాత 450 మైళ్ళు మించి ఒక్కసై నికుడుకూడా లేడు. సోవియటు సరిహద్దుకు బయటనున్న సైన్యంకూడా సోవియటుకు శత్రుదేశాలుగా యుద్ధంచేసిన విదేశాలలోనే వున్నాయి. అచ్చటనున్న అభివృద్ధినిరోధకులను, ఫాసిస్టులను తుడిచిపెడుతున్నాయి. సామ్రాజ్యవాదులు తమపై పన్నే కుట్రలను విచ్ఛిన్నం చేయడానికి, సోవియటును శత్రుదాడినుంచి రక్షించుకోడానికి మాత్రమే వున్నాయి. సోవియటు సైన్యాలు సోవియట్ కు ప్రక్కనే వున్న పోలెండు, ఫిన్లండు, హంగరీ, బల్గేరియా, ఆస్ట్రియా, తూర్పు జర్మనీ, రుమేనియాలలో మాత్రమే ఉన్నాయి. బ్రిటిష్, అమెరికన్ సైన్యాలలాగా ప్రజా ఉద్యమాలను అణచివేయడం కాక, ఈ దేశాలన్నింటిలోను నూతన ప్రజాస్వామిక ప్రభుత్వాలు ఏర్పడటానికి సహాయం చేస్తున్నాయి. అచ్చట ప్రజాప్రభుత్వాలకు సహాయం చేస్తున్నాయి. అచ్చటి ప్రజలు సోవియటు సైన్యాన్ని తమను నాజీల బారినుండి రక్షించిన విముక్తిసైన్యంగా చూస్తున్నారు. ఆయా దేశాలలోని అభివృద్ధినిరోధకులను తుదముట్టించడానికి సహాయపడుతున్నారు. ఈ రోజున సోవియటుసేనలున్న తూర్పు యూరపు దేశాలలో నున్న ప్రజాస్వామికాన్ని చూస్తే సోవియటుసైన్యాలు ఆయా దేశాలలో ప్రజాప్రభుత్వాలు ఏర్పరుచుకోడానికి ఎలా తోడ్పడుతున్నాయో తెలుస్తుంది. ఆ దేశాలన్నింటిలోను జమీందారీ విధానాన్ని రద్దుచేసి కష్టించే రైతులందరికీ భూమినిచ్చారు. పరిశ్రమ లన్నింటినీ జాతిపరం చేసి ప్రజల జీవిత పరిమాణాన్ని అభివృద్ధిచేస్తున్నారు. కాని, బ్రిటిష్ అమెరికన్ సైన్యాలు వున్నచోట్లా అంతర్యుద్ధాలను రెచ్చగొడుతున్నారు. ఇదివరకు ఫాసిస్టులకు తొత్తులుగా నున్నవారిని సింహాసన మెక్కించి ప్రజలను నానా బాధలు పెడుతున్నారు. ఆ ప్రజలను దోచుకొంటున్నారు. కాని పట్టాభిగారికి సామ్రాజ్యవాదులదురాక్రమణకుట్రలు కనబడటంలేదు. సోవియటుపై మాత్రం నేరాలు ఆరోపిస్తున్నారు.

ఎర్ర సైనికులు సోవియటు సరిహద్దు దాటి 450 మైళ్ళ తర్వాత ఒక్కడూ కూడా లేనప్పుడు (ఇదివరకు శత్రుదేశాలుగా ఉన్న వాటిలోనే సోవియటు సైన్యాలున్నాయి) బ్రిటిషు, అమెరికన్ సామ్రాజ్యవాద సైన్యాలు తమ దేశాలనుండి వేలకువేల మైళ్ళ దూరాన మిలిటరీ స్థావరాలు ఏర్పరచుతున్నపుడు. పట్టాభిగారి కళ్ళకు సోవియటు యూనియన్

దురాక్రమణకు దిగుతున్నట్లు కనబడుతోంది. ఇంతకన్నా వైపరీత్యం ఏముంటుంది ?

పోని, మిత్రరాజ్యసమితిలో సోవియటు పాత్ర చూడండి. బ్రిటిష్ అమెరికన్ సామ్రాజ్యవాదుల పాత్ర చూడండి. మిత్రరాజ్య సమితిలో సోవియటు యూనియన్ ఎప్పుడూ పీడిత ప్రజల వెనుక నిలబడుతుంది. బ్రిటను అమెరికన్ సామ్రాజ్యవాదులు ఎప్పుడూ ప్రతిదేశంలోని అభివృద్ధి నిరోధకులను బలపర్చటమే ఆశయంగా పెట్టుకున్నారు

మిత్రరాజ్య సమితిలో

— భారతదేశానికి స్వతంత్రం ఇవ్వాలని బల్లగుద్ది చెప్పిందెవరు ? సోవియట్ యూనియన్.

— ఇండోనేషియా నుండి బ్రిటిషు సేనలను వెనక్కు రప్పించాలని చెప్పిందెవరు ? సోవియటు యూనియన్.

— గ్రీసు నుంచి బ్రిటిషు సేనలను బయటకు రప్పించమన్నది ఎవరు ? సోవియటు యూనియన్.

పీడిత ప్రజలకు అండగా సోవియటు నిలచిన ఇటువంటి ఉదాహరణలను ఎన్నైనా ఇవ్వవచ్చు. అటువంటి సోవియటుతో స్నేహసంబంధాలు ఎక్కువ చేసుకోవలసిన పరిస్థితుల్లో పట్టాభిగారు సోవియటుపై లేనిపోని దురాక్రమణ నేరం మోపి మన శత్రుదేశంగా చిత్రిస్తున్నారు.

మోసపోవద్దు

ఈపుస్తకంచివర ఎవరి నైన్యాలు ఎక్కడెక్కడున్నాయో పట్టికలలోను, రివ పేజీ పటంలోనుకూడా చూపించబడినాయి. మూడవప్రపంచ యుద్ధానికి ఎవరు తయారవుతున్నారో తెలుసుకోండి. సోవియటు యూనియన్ ను చుట్టుముట్టి దాడిచేయడానికి సిద్ధంగావుంది, ఎవరోచూడండి. బ్రిటిష్, అమెరికన్ సామ్రాజ్యవాదులు తమ దురాక్రమణ కుట్రలను దాచడానికి సోవియటుపై వేసే నిందలను తెలుసుకోండి. పట్టాభిగారి ప్రకటనలోని బూటకత్వాన్ని తెలుసుకోండి. ఇవన్నీ మనం తెలుసుకున్నప్పుడు సామ్రాజ్యవాదుల మోసాన్ని గ్రహించగలుగతాం. సామ్రాజ్యవాదుల నీచ ప్రచారానికి మన ప్రజలు లోనుగాకుండా కాపాడగలుగతాం.

సామ్రాజ్యవాదులు మూడవ ప్రపంచ యుద్ధానికి వేస్తున్న కుట్రలకు వ్యతిరేకంగా మనం అంతా లేవాలి. ప్రపంచం మరొకసారి యుద్ధజ్వాలలకు గురికాకుండా చూడాలి. సామ్రాజ్యవాదుల లాభంకోసం మన ప్రజలు, మనదేశం ఉపయోగపడకుండా చూడాలి. మనలాగానే స్వాతంత్ర్యంకోసం పోరాడుతున్న ప్రపంచ ప్రజల వెనుక నిలబడాలి. ప్రపంచ ప్రజల స్వాతంత్ర్యోద్యమానికి అండగా నిలుస్తున్న సోవియటుతో స్నేహసంబంధాలు పెంపొందించుకోవాలి. సామ్రాజ్యవాదుల ప్రణాళికకు వ్యతిరేకంగా అంతిమ పోరాటం సాగించాలి. ఇదే నేడు స్వతంత్రానికి రావడాట.

ఈదిగువ ప్రదేశాలలో అమెరికా, బ్రిటన్ లయొక్క సేనలున్నాయి. ఈ సామ్రాజ్యవాదులు తమదేశ సరిహద్దులకు బయట 7 వేల మైళ్ళవరకు వ్యాపించారు.

అ మె రి కా

- | | |
|-----------------------|--------------------|
| 1. పెనామా కాలువ | 17. సమోవా |
| 2. జమైకా | 18. మిడ్వే |
| 3. గ్వాన్తనామో | 19. అట్టు దీవులు |
| 4. ప్యూర్టిరికొ | 20. ఫిజీ దీవులు |
| 5. బెర్మాడ | 21. మార్షల్ దీవులు |
| 6. నోవాస్కోషియా | 22. వేక్ |
| 7. పెర్నాంబుకో | 23. న్యూకేలిడోలియా |
| 8. న్యూఫౌండులాండు | 24. సోలమన్సు |
| 9. డాకర్ | 25. గ్వామ్ |
| 10. లైబీరియా | 26. ఒకినావా |
| 11. అజోర్సు | 27. మనిలా |
| 12. సాదీఅరేబియా | 28. జపాను |
| 13. ఐస్లాండు | 29. పశ్చిమ జర్మనీ |
| 14. గ్రీన్ లాండు | 30. చైనా |
| 15. గాలాపెగోస్ | 31. కొరియా |
| 16. క్రిష్టమస్ దీవులు | 32. ఆస్ట్రేలియా |

ఇంగ్లండు

- | | |
|--------------------------|----------------------|
| 1. జీబ్రాల్టరు | 15. కొలంబో |
| 2. నైగేరియా | 16. సింగపూరు |
| 3. సుడాన్ | 17. హాంకాంగు |
| 4. రొడేషియా | 18. సరావా |
| 5. టాంగనీకా | 19. న్యూగినియా |
| 6. ఈజిప్టు | 20. ఇరాన్ |
| 7. బ్రిటిష్ సోమలీల్యాండు | 21. ఇండోనేషియా |
| 8. కెన్యా | 22. ఆస్ట్రేలియా |
| 9. పాలెస్టైన్ | 23. పశ్చిమ జర్మనీ |
| 10. ఇరాన్ | 24. గ్రీసు |
| 11. సాదీ అరేబియా | 25. సయామ్ |
| 12. ట్రాన్సుజోర్డాన్ | 26. ఫ్రెంచి ఇండోచైనా |
| 13. ఐర్లాండ్ | 27. అండమాను దీవులు |
| 14. ఇండియా | |

ఈ దిగువ దేశాలలో సోవియటు సేనలున్నాయి. ఈ సేనలన్నీ యుద్ధంలో సోవియటుకు శత్రుదేశాలుగా ఉన్న దేశాలలో ఉన్నాయి. సోవియటు సరిహద్దు అవతల 450 మైళ్ళలో మాత్రమే ఉన్నాయి. ఇవన్నీ సోవియటు సరిహద్దున ఉన్న దేశాలు.

- | | |
|----------------|--------------|
| 1. పోలెండు | 4. హంగరీ |
| 2. ఫిన్లెండు | 5. బల్గేరియా |
| 3. ఆస్ట్రేలియా | 6. రుమేనియా |





మనసు ఫౌండేషన్ పుస్తకాల పరిశీలనావట్టిక

పుస్తకం పంఖ్య	TPLA115B110
పుస్తకం పేరు	మద్రాసు మంత్రివర్గము ఎక్కడికి
తారీఖు	26/10/24
ముందు రద్దు	NO
పెనుక రద్దు	NO
మొత్తం పేజీలు	69
పెద్ద పైకా పేజీలు	No
ఖాళీ పేజీలు	NO
లేని పేజీలు	NO
తయారు చేసినది	Habeeba
పేజీలు విడదీసినది	Rohith
స్కాన్ చేసినది	Susmitha
పరీక్ష చేసినది	RUKSANA
పేజీలు పరిశీలించినది	
ప్రింటింగు చేసినది	
ప్యాకింగు చేసినది	
పరిష్కరి	Good